

રાષ્ટ્રીય સાહિત્યમાળા, મધ્યકો ૧ લો.

રાહાતમા ગાંધીજીનો

મહારો જેલનો અનુભવ.



૭૨૬૭

ક્રીંમલ
અભિનંદન.

પ્રસિદ્ધ કર્તા

રાષ્ટ્રીય સાહિત્ય પ્રચારક મંડળ

ટ્રોલેટખાના, ૪૧૦૫-અમદાવાદ.

ગુજરાત વિદ્યાપીઠ ગ્રંથાલય

[ગુજરાતી કૉપીરાઇટ વિભાગ]

અનુક્રમાંક ૮૬૪૮ વર્ગીક

પુસ્તકનું નામ માતૃ શૈક્ષણિક સંકલ્પ

વિષય ૦૫

રાષ્ટ્રીય સાહિત્યમાળા:—

મણકો ૧ લો.

મહાત્મા ગાંધીજીનો

મહારો જીલનો અનુભવ.

(દક્ષીણ આફ્રીકામાં મહાત્મા ગાંધીએ ચલાવેલા
સત્યાગ્રહ સમયે અનુભવેલો જીલનો પરિચય)

પ્રસિદ્ધ કર્તા

રાષ્ટ્રીય સાહિત્ય પ્રચારક મંડળ

દોસ્તખાના, ૪૧૦૫—અમદાવાદ.

અ વૃત્તિ પહેલી.



પ્રત ૨૦૦૦.

સંવત ૧૯૭૮. સને ૧૯૨૧.

ખાશીયા, નેહાભાઈની પોળમાં “પ્રબળધુ” પ્રિન્ટીંગ વર્ક્સમાં
ચીમનલાલ મોહનલાલ મોદીએ છાપ્યો—અમદાવાદ.

પ્રસ્તાવના.

દક્ષીણ આફ્રિકામાં મહાત્મા ગાંધીજીએ સત્યાગ્રહ ચલાવેલો અને જેલયાત્રા કરેલી તે દરમ્યાન તેમને ત્યાંની જેલનો જે અનુભવ મળેલો તે તેમણે ૧૯૦૮ ની સાલમાં અને ત્યારપછી ત્રણ પુસ્તકોમાં પ્રગટ કરેલો તે ત્રણે પુસ્તકોનો એકત્ર સંગ્રહ અક્ષરસઃ અત્રે પુનઃ પ્રસિદ્ધ કરવામાં આવે છે. ગૂજરાતમાં અન્ય સ્થળે પણ તે પ્રસિદ્ધ કૈદ્ય ચૂકેલ છે.

અત્યારે હિન્દુસ્તાનમાં અસહકારની ચળવળને અંગે સરકાર તરફથી બંધપાતની નીતિ અપ્પત્યાર થઈ રહેલી છે અને જે સત્યાગ્રહ મુંબાઈના રમખાણ પછી મુલતી રાખવો પડ્યો હતો તેનો થોડો ઘણો પણ અમલ દેશના જુદા જુદા ભાગમાં શરૂ કરવાની ફરજ આવી પડેલી છે. ને સંખ્યાબંધ લોકો સ્વતંત્રતાને માટે જેલયાત્રા કરવા નીકળી પડ્યા છે અને સ્વરાજ્ય પ્રાપ્તિને માટે હજુ અસંખ્ય માણસોને જેલમાં જવું પડશે. આવી પરિસ્થિતિમાં મહાત્મા ગાંધીજીના જેલના અનુભવનું આ પુસ્તક જેલયાત્રા કરનારાઓને ઘણું જ ઉપયોગી નીવડશે એવી આશા રહે છે.

ત્રંબકલાલ શિવશંકર ત્રિવેદી.

અવસ્થાપક—રાષ્ટ્રીય સાહિત્ય પ્રચારક મંડળ.

મારો જેલનો અનુભવ.

અનુભવ પહેલો.

જે કે માત્ર થોડા દિવસજ મેં તથા બીજા હોદીઓએ સત્યને સારું જોઈ બોગવી છે, તોપણ તેમાં મળેલો અનુભવ એ બીજાઓને ઉપયોગી થઈ પડે એમ સમજીને, તથા ધણાઓ તરફથી માગણી થઈ છે તેથી અહીં આપવા ધાડું છું. જેલની મારફતે હોદી કામને હળુ ધણા હકો મેળવવાના રહેશે એમ પણ માન્યતા છે. તેથી જેલનાં સુખ દુઃખ સહુ સમજે તે જરૂરનું છે. ધણી વેળા જ્યાં ખર્ચ જોતાં કંઈપણ દુઃખ હોતું નથી ત્યાં આપણે મનથી દુઃખ ધારી લઈએ છીએ. એટલે દરેક વસ્તુને વિષે ખરી હકીકત જાણવી તેથી સામજ છે એમ ચોખ્ખું દેખાઈ આવે છે.

તા. ૧૦ મી જાન્યુઆરીએ બપોરના બે વખત જેલમાં નાખવાના હુમલા થયા બાદ જેલમાં જવાનો વખત આવ્યો. મારા સાથીઓને અને મને સજા મળતા પહેલાં પ્રીટોક્સિઆથી તાર આવી ગયો હતો. તેમાં ખમર હતા કે ત્યાંના પકડાએલા હોદીઓને નવા કાયદાને શરૂ નહિ થવાને સારૂ ત્રણ મહિનાની સખત મજુરીની જેલ મળી હતી ને તે ઉપરાંત દંડ પણ થયો હતો. અને જો દંડ ન આપે તો બીજા ત્રણ મહિનાની સજા હતી. આ વાત સાંભળીને હું પોતે ધખી રહ્યો હતો. માજીસ્ટ્રેટની પાસે તેટલા સારું મેં વધારેમાં વધારે સજા માગી, પણ તે મળી નહિ.

અને અમને બધાને બે મહિનાની વગર મજુરીની કેદ મળી. મારા સાથી મી. પી. કે. નાઝકુ, મી. સી. એમ. પીલે, મી. કડવા,

મી. ઇસ્ટન તથા મી. ફોરટુન હતા. છેલ્લા બે ગ્રહસ્થો ચીના છે. મને સળ થયા પછી બે ચાર મીનીટ કોર્ટ પાછળના કેદખાનામાં રાખવામાં આવ્યો હતો. ત્યારબાદ મને ચુપકીથી એક ગાડીમાં લઇ ગયા. તે વખતે મનમાં ધણા તરંગો આવ્યા. શું મને નોખી જગ્યા આપી રાજદારી કેદી તરીકે ગણશે? શું ખીજઓથી મને નોખો પાડશે? અથવા તો મને જોહાન્સબર્ગ છોડી ખીજ જગ્યાએ લઇ જશે? આવા વિચારો આવ્યા કરતા હતા. મારી સાથે ડીટેક્ટીવ હતા તે મારી માગતો હતો. મેં તેને જણાવ્યું કે તારે મારી માગવાની જરૂર નથી. કેમકે મને કેદમાં લઇ જવો એ તારી ફરજ છે.

કેદખાનું.

મારા તરંગો બધા નકામા હતા એમ તુરત માલમ પડ્યું. જ્યાં ખીજ કેદીઓને લઈ જાય છે ત્યાં મને પણ લઇ ગયા. થોડી મુદતમાં ખીજ સાથીઓ પણ આવ્યા. અમે સૌ મળ્યા. પ્રથમ તો અમારૂં બધાનું વજન કર્યું. પછી બધાં આંગળાં પડાવ્યાં. ત્યારબાદ બધાને નાગા કર્યા. ત્યારપછી અમને જોલનો પોશાક આપવામાં આવ્યો. પોશાકમાં કાળું પાટલુન, ખમીસ, ખમીસની ઉપરનું પહેરણુ (જેને અંગ્રેજીમાં જંપર કહે છે), ટોપી તથા મોઝાં અમને આપ્યાં. અમારાં જુનાં કપડાંને સાફ દરેકને નોખી થેલી આપવામાં આવી તેમાં તે પેક કર્યા પછી અમને અમારી પોતાની કોટડીમાં લઈ જતા પહેલાં દરેકને આઠ ઐસ રોટીનો ટુકડો આપવામાં આવ્યો. પછી કાફરી કેદખાને લઇ ગયા.

કાફરા ને લિંદી એક !

ત્યાં અમાનાં કપડાં ઉપર “N” એવી છાપ મારી. એટલે કે અમે બરોબર નેટીવની પંદતીમાં મુકાયા. ધણી અગવડો ઉઠાવવા

અમે સહુ તદ્યાર હતા, પણ અમારી આ વસ્તે થશે એમ માન્યું નહોતું. જોરાઓની સાથે આપણને ન મુકે એ સમજી શકાય એવું છે. પણ આપણને છેક કાફરાઓની સાથે રાખે એ સહન ન થઈ શકે એવું જણાયું. આની દશા જોઈ વિચાર કર્યો કે સત્યાગ્રહની લડત જરાએ વધારે પડતી કે વખત વિચાર્યા વિનાની નથી. હોદીને તદન નમાલા કરી મુકવાનો ખુની કાયદો હતો એમ વધારે સાબેત થયું.

તોપણ અમને કાફરાઓની સાથે રાખ્યા એ ઘણે ભાગે સંતોષ પામવા જેવું થયું. તેઓની હાલત, તેઓની તરફની વર્તણૂક અને તેઓના ખવાસ જણવાની આ બધી તક મળી. ખીછ રીતે જોતાં તેઓની સાથે મુકવામાં હલકાઈ ગણવી એ મનને દીક ન લાગ્યું. છતાં સાધારણ રીતે જોતાં હોદીને અલગ રાખવા જોઈએ એમાં પણ શક નથી. અમારી કોટડીની પડખેજ કાફરાઓની કોટડીઓ હતી. તેમાં અને બહારના મેદાનમાં તેઓ કકળાટ કરી મુકતા હતા. અમે વગર મજુરીના કેદી હતા તેથી અમારી કોટડી નોખી હતી. નહિ તો અમને તેજ કોટડીમાં પૂરી શકત. મજુરીવાળા હોદીઓને કાફરાની સાથેજ પુરવામાં આવે છે.

આ વાત હલકાઈ ભરેલી છે કે નહિ તે વિચાર અલગ રાખતાં એ બહુ જોખમ ભરેલી છે એટલું કહેવું તે બસ છે. કાફરા ઘણે ભાગે જંગલી હોય છે. તેમાં વળી કેદમાં આવેલા કાફરાનું તો પુછવું જ શું? તેઓ તોશની, બહુ ગંદા, અને લગભગ જાનવરની સ્થિતિમાં રહેનારા છે. એકેક કોટડીમાં ૫૦ થી ૬૦ માણસ સુધી પુરવામાં આવે છે. કાંઈ વેળા તેઓ કોટડીની અંદર રમખાણ મચાવે છે, ને માંહોમાંહે લડે છે. આવી સોબતમાં ગરીબડા હોદીના કેવા હાલ થાય, તે વાંચનાર સહેજે જાણી શકે છે.

ખીજ હોદી કેદી

આખી જોલમાં અમારા સિવાય ભાગ્યેજ ત્રણ ચાર હોદી કેદી

હતા. તેઓને કાફરાની સાથે પુરાવું પડતું હતું, એટલું અમારા કરતાં વધારે હતું. તોપણ મેં જોયું કે તેઓ ખુશ દિલથી રહેતા હતા, અને બહાર હતા તે વખતના કરતાં તેઓની તખીયત વધારે સારી હતી. તેઓએ ઉપરી જલ્લની મહેરબાની મેળવી હતી. કાફરાના પ્રમાણમાં કામ કરવામાં ચંચળ અને માહીતગાર હોવાથી તેઓને જલ્લની અંદરજ સારી મજુરી સોંપવામાં આવી હતી. એટલે કે તેઓ રટોરમાં, સંચા કામપર દેખરેખ રાખવાનું તથા એવું ખંભું કામ કરતા હતા, કે જે જરાયે બારે પડતું કે મેલું નહિ લાગે. અમને પણ તેઓ બહુ મદદગાર થઈ પડ્યા હતા.

રહેઠાણ.

અમને એક કોટડી સોંપવામાં આવી. તેમાં તેર માણસને રાખવા જેટલો મારગ હતો. તે કોટડીની ઉપર ‘કાળા કરજદાર કેદીઓ’ એમ લખ્યું હતું. એટલે ઘણે ભાગે તે કોટડીમાં દિવાની જેલ ભોગવનારા કાળા માણસોને રાખવામાં આવતા હતા એમ થયું. તે કોટડીમાં હવા તથા અજવાળાને સાફ નાની સરખી બે બારીઓ હતી. તેને મજબુત સળીઆ જડ્યા હતા. એ વાટે જેટલી હવા આવતી હતી તે મારા હિસાબ પ્રમાણે ખસ નહિ ગણાય. તે કોટડીની દિવાલો ટીવનાં પતરાંની હતી. તેમાં અરધા ઇંચ જેટલાં ત્રણ જગ્યાએ કાચ જડેલાં બાકોરાં હતાં, જેમાંથી જલરો અંદર કેદીઓ શું કરે છે તે ક્યુપી રીતે જોઈ શકે. અમારી કોટડીની પાસેજ જે કોટડી હતી તેમાં કાફર કેદીઓ હતા. તેની નજીક કાફર, ચીના અને કેપબોય સાક્ષીઓ હતા જેઓને ભાગી ન જાય તેટલા સાફ કેદમાં રાખવામાં આવ્યા હતા.

અમારે બધાને સાફ દિવસના હરવા ફરવા સાફ નાનું ફળીયું હતું, જેની આસપાસ દિવાલ હતી. ફળીયું એટલું બધું નાનું હતું કે તેમાં દિવસના હરવું ફરવું એ બહુ મુશ્કેલી જેવું થઈ પડ્યું હતું. તે લતાના કેદીઓથી તે ફળીયાની બહાર રજા વિના નીકળી શકત

યજ્ઞ નહિ એવો નિયમ હતો. ગુણલ કરવાનું તથા પાયખાના વિજે-
રેની સગવડ એ પણ તે ક્ષણામાં આવી જતી હતી. ગુણલ કર-
વાને સાંડ પથ્થરની એ મોટી કુંડીઓ હતી; અને વરસાદની જેમ
નહાવાની એ ઝારીવાળી નળીઓ હતી. જનજને સાંડ પણ બાકીટ
રહેતી હતી. અને પેશાખને સાંડ એ બાકીટ હતી. એમ ઢાંકીને છુપી
રીતે નાહી ઘોઘ શકાય અથવા તો જનજ જઈ શકાય એવી સગ-
વડ ન હતી. જ્વેલના ધારામાં પણ એવું હતું કે કેદીઓ અળગા
રહી શકે તેવી રીતે જનજ વિજેરેની ગોઠવણ ન હોવી જોઈએ. તથા
ધણી વેળા એ ત્રણ કેદીઓને એક હારમાં બેસીને જનજ જવું પડતું
હતું. ગુણલ કરવાની સ્થિતિ તેવીજ હતી. પેશાખની બાકીટ પણ
ખુલ્લી જગ્યામાં હતી. આ બધું પ્રથમ આપણને અણગમો ઉપજાવનારું
લાગે. કેટલાકને તો તેથી ધણુંજ દરદ થાય. તોપણ ઉઠો વિચાર કરતાં
એમ જોઈ શકાય છે કે જ્વેલખાનામાં આવી વસ્તુઓ ખાનગી રીતે
ન બની શકે, અને જાહેર રીતે કરતાં ખસુસ એમ નથી. તેથી
ધીરજ રાખી એ ટેવ પાડવાની જરૂર છે, અને તેવી જાહેરાતથી ગભ-
રાવાનું કે કંટાળવાનું નથી.

કોટડીની અંદર સુવાને સાંડ લાકડાનાં ત્રણ ઈંચના પાયાવાળાં
પાટીઆની પથારી હતી. જણ દીઠ એ કામળી અને નાનો સરખો
તકીઓ, તથા પાથરવા માટે વીંટી શકાય એવડી કાથાની સાદડી
એટલાં હતાં. કોઈ વખત ત્રણ કામળી મળી શકતી હતી, પણ તે
માત્ર મહેરબાની દાખલ. આવી કંઠણ પથારીથી કેટલાક ગભરાતા
જેવામાં આવતા હતા. સાધારણ રીતે જેઓને પોત્તી પથારીમાં સુવાની
ટેવ હોય છે તેને આવી કંઠણ પથારી મુશ્કેલ લાગે. વૈદકશાસ્ત્રના
નિયમ પ્રમાણે કંઠણ પથારી એ વધારે સારી ગણાય છે. એટલે જે
આપણે ધરમાં પણ કંઠણ પથારી વાપરવાનો રિવાજ રાખ્યો હોય
તો જ્વેલની પથારીનું દુઃખ જણાય નહિ. કોટડીમાં હમેશાં એક બાકીટ,
પાણી, તથા સતના પેશાખ કરવા સાંડ એક ખીજ બાકીટ યાગમાં

મુકવામાં આવતી હતી. કેમકે રાતના કાઠપણુ કેદીથી કાટડીની બહાર નીકળી શકાય નહિ. દરેક જણને જેમ જેમ એકે તેમ થોડોક સાચુ, એક ખાદીનો ટુવાલ તથા લાકડાનો ચમચો પણ આપવામાં આવ્યા હતા.

સફાઈ.

જેલખાનાની સફાઈ ધણીજ સરસ ગણી શકાય. હમેશાં કાટડીની બોંચ જંતુનાશક પાણીવડે સાફ કરવામાં આવતી હતી. તેની કારને દરરોજ ચુનો લગાડવામાં આવતો હતો. તેથી કાટડી હમેશાં નવી જેવી રહેતી હતી. ગુણજખાનું તથા પાયખાનું તે પણ સાચુથી અને જંતુનાશક પાણીથી હમેશાં સાફ રાખવામાં આવતાં હતાં. સફાઈ બાબત અને પોતાને શોખ છે એમ માનું છું. તેથી બ્યારે છેવટના ભાગમાં આપણા ધણા માણસો આવ્યા ત્યારે જંતુનાશક પાણીથી પાયખાનાં હું પોતેજ સાફ રાખતો. પાયખાનાં ઉપાડી જવાનું કામ કરવા હમેશાં નવ વાગે કેટલાક ચીના કેદીઓ આવતા. ત્યારબાદ દિવસના સફાઈ રાખવી હોય તો હાથોહાથ કરી લેવું પડે છે. પથારીનાં પાટીઆં હમેશાં રેતી અને પાણીવતી ધોવામાં આવતાં હતાં. અગવડ ભરેલું માત્ર એજ જેવામાં આવતું કે તકીઆ અને કામળી સેંકડો કેદીઓમાં વખતો વખત બદલાઈ જવાનો સંભવ હતો. જેકે કામળીઓ હમેશાં તડકે મુકવી જેમએ, છતાં તે નિયમ ભાગ્યેજ જળવવામાં આવતો હતો. જીલનું ફળીયું હમેશાં બે વખત સાફ કરવામાં આવતું હતું.

કેટલાક નિયમો.

જેલના કેટલાક નિયમો સહુને જાણવા જેવા છે. સાંજના સાડા પાંચ વાગે કેદીઓને પુરી દેવામાં આવતા હતા. રાતના આઠ વાગ્યા સુધી તેઓ કાટડીમાં વાંચી શકે છે, અને વાતચીત કરી શકે છે. આઠ વાગ્યા બાદ સહુને ઉઘી જવાની ફરજ છે. એટલે જે ઉંધ ન આવે

તો પણ પડ્યા રહેવું જોઈએ. આઠ વાગ્યા પછી માંડોમાંડે વાતચીત કરવી એ કેદના ધારાનો ભંગ ગણવામાં આવે છે. કાશર કેદીઓ આ ધારો બરોબર સાચવતા નથી. તેથી રાતના પહેરેગીરો તેઓને ચુપ રાખવાને સારૂ “ હુલા હુલા ” કહી દિવાલો ઉપર લાકડીઓ ઠોક્યા કરે છે. કોઇપણ કેદીને બીડી પીવાની સખત મનાઇ હોય છે. આ નિયમ ઘણી સાવચેતીથી જળવાવવામાં આવે છે. પણ હું જોતો હતો કે બીડીના બંધાણી કેદી તે નિયમનો ભંગ છુપી રીતે કરતા હતા. સવારના સાડા પાંચ વાગે ઉઠવાનો ધંટ વાગે છે. તે વખતે દરેક કેદીએ ઉડી લાથ મ્હોં ઘોઇ નાંખવાં જોઈએ, તથા પોતાની પથારી સંકેતવી જોઈએ. સવારના છ વાગે કોટડીના દરવાજો ખોલવામાં આવે છે, જે વેળા દરેક કેદી પોતાની સંકેતલી પથારી પાસે અદમસર ઉમેલો હોવો જોઈએ. રખેવાળ આવીને દરેક કેદીને ગણી જાય છે. તેજ પ્રમાણે કોટડી બંધ કરતી વખતે દરેક કેદીને ગણી જાય છે. તેજ પ્રમાણે કોટડી બંધ કરતી વખતે દરેક કેદીને પોતાની પથારી પાસે ઉભા રહેવાનો ધારો છે. કેદખાના સિવાયની કંઇ વસ્તુ કેદીની પાસે નહિ હોવી જોઈએ. કપડાં સિવાયની જે કંઇ વસ્તુ હોય તે ગવર્નરની પરવાનગી વિના રાખવાની મનાઈ છે. દરેક કેદીના પહેરણ ઉપર એક બટન ઉપર ટાંકેલી કાચળી હોય છે. તેમાં કેદીની ટીકીટ રાખવામાં આવે છે. તે ટીકીટની ઉપર તેનો નંબર, તેની સજા, તેનું નામ વિગેરે નોંધેલાં હોય છે. દિવસના સાધારણ નિયમ પ્રમાણે કોટડીમાં રહેવાની બંધી હોય છે. મજુરીવાળા કેદી તો કામપર હોંય એટલે રહીજ ન શકે. પણ વગર મજુરીના કેદી પણ કોટડીમાં રહી શકતા નથી. તેઓને ફળીયામાં રહેવું જોઈએ જીએ. અમારી સગવડ સાંઠે ગવર્નરે એક ટેબલ તથા એ બાંકડા કોટડીમાં મુકવાની પરવાનગી આપી હતી અને તે બહુ ઉપયોગી થઈ પડ્યા હતાં.

દરેક કેદીના વાળ તથા મુઠ જો એ મહિનાનો સગદાર હોય - તો કાપવાનો ધારો છે. આ ધારો હોંદીની સામે જોરથી લાગુ પાડ-

વામાં આવતો નથી. જો કેઈ આનાકાની કરે તો તેની મુછ રહેવા દે છે. આ વિષે મને હસવા લાયક અનુભવ થયો. હું પોતે બાથુતો હતો કે કેદીઓના વાળ કાપવામાં આવે છે. વળી એમ પણ ખબર હતી કે વાળ કાપવાનો તથા મુછ કાપવાનો નિયમ તે કેદીઓના સુખને સાફ છે, નહિ કે તેઓને હલકા પાડવાને ખાતર. હું પોતે માતું છું કે આ નિયમ બહુ જરૂરનો છે. કેદની અંદર વાળ સાફ કરવાનો દાંતીઓ વિગેરે સાધન હોતાં નથી. વાળ જો સાફ ન રખાય તો શુભકાં વિગેરે થવાનો ધણો સંભવ રહે છે. વળી મરમી હોય તો વાળ અસહ્ય થઈ પડે છે. કેદીઓને અરીસો વાપરવા મળતો નથી, તેથી મુછ ગંદી રહેવાનો સંભવ છે. ખાતી વખતે રૂમાલ તો હોય નહિ. લાલ્લાનો ચમચો ખાવામાં અગવડ ઉપજાવે છે. લાંબી મુછ હોય તો ખોરાક મુછને વળગે છે. વળી કેદીઓનો બધો અનુભવ લેવાનો મારો વિચાર હતો. તેથી મુખી દરોગા પાસે મારાં વાળ તથા મુછ કાપવાની મેં માંગણી કીધી. તેણે કહ્યું ગવર્નરની સખત મનાઈ છે. મેં કહ્યું હું બાથું છું કે ગવર્નર મને ફરજ પાડવા નથી માગતા, પણ હું મારા વાળ અને મુછ મરજીઆત કપાવવા ઇચ્છું છું. તેણે ગવર્નરની પાસે અરજી કરવા સૂચના કીધી. બીજો દહાડે ગવર્નરની પરવાનગી મળી. પણ તેણે કહ્યું હવે તો બે મહિનામાંથી બે દિવસ તમારા ગયા એટલે તમારા વાળને મુછ કાપવાનો મને હક નથી. મેં કહ્યું તે વાત હું બાથું છું, પણ મારી સુખાકારીને ખાતર અને મારી મરજીથી હું કાપવા માગું છું. છતાં તેણે હસીને આનાકાની કરી. પાછળથી મને માલુમ પડ્યું કે ગવર્નરને કંઈક શક અને ભય હતાં. મારી આ માંગણીમાં કંઈ ભેદ તો ન હોય ? પાછળથી ગવર્નરની ઉપર ઢોળીને જોલની બહાર નીકળી પરાણે વાળ મુછ કાપવાનું તોફાન તો ન કંઈ ? એમ તેને લાગ્યું. મેં તો મારી માંગણી હંમેશાં ચાલુ રાખી. મરજીથી કાપવા માગું છું એવું લખીતવાર આપવાનું પણ કહ્યું. ગવર્નરનો શક દૂર થયો, અને છેવટે મને થોડાકાતર આપવાનો હુકમ મુખી દરોગાને કર્યો. મારી સાથેના

કેદી મી. પી. કે. નાઇડુને હજમના કામની પુરી વાંકેગીરી હતી. મને પોતાને પણ થોડું ઘણું આવડે છે. મેં વાળ મુઠ કાપ્યાં તે જોઇ, તથા તેનું કારણ સમજીને બીજાઓએ પણ તેમ કર્યું. કેટલાકે માત્ર વાળજ કપાવ્યા. મી. નાઇડુ તથા હું મળીને હમેશાં એ કલાક હોંદી કેદીઓના વાળ કાપવામાં ગાળતા હતા. હું માનું છું કે આથી સુખા-કારી અને સગવડતા વધ્યાં હતાં. તેથી કેદીઓનો દેખાવ સુધડ લાગતો હતો જ્ઞાનમાં અસ્ત્રો વાપરવાની સખત મનાઇ છે. માત્ર ઘોડા-કાતર જ વાપરવામાં આવે છે.

તપાસ.

કેદીઓની તપાસ જુદા જુદા અમલદારો કરવા આવે ત્યારે દરેક કેદીએ હારબંધ થઇ જવું જોઇએ. અમલદાર આવે ત્યારે ટોપી ઉતારી સલામ કરવી જોઇએ. બધા કેદીને અંગ્રેજી ટોપી હતી, એટલે તે ઉતારવામાં કશો બાધ ન હતો, અને ઉતારવી જોઇએ એ કાયદે-સર હતું એટલુંજ નહીં, પણ મુનાસબ હતું. આમ હારબંધ થઇ જવાનો હુકમ, બ્યારે કોઇ અમલદાર આવે ત્યારે, “ફોલ ધન” એ શબ્દ વાપરીને આપવામાં આવતો હતો. એટલે “ફોલ ધન” એ શબ્દ અમારો ખોરાક થઇ રહ્યો હતો. તેનો અર્થ માત્ર એ છે કે હારબંધ થઇ ધ્યાનપૂર્વક ઉભા રહો. આમ દિવસના હમેશાં ચાર પાંચ વખત થતું. તેમાંનો એક અમલદાર જે મદદનિશ મુખી દરોગો કહેવાતો હતો તે જરા અકકડ હતો. તેથી તેનું નામ હોંદી કેદીઓએ ‘જનરલ રમટસ’ પાડ્યું હતું. તે સવારમાં ઘણી વખત પહેલો આવતો, અને પાછો સાંજના પણ આવી જાય. સાડા-નવ વાગે ડાકટર આવતો. તે બહુ બસો અને માયાળુ જણાતો હતો. હમેશાં ચિવટથી ખચર પુછતો. જ્ઞાનના ધારા પ્રમાણે દરેક કેદીએ પહેલે દહાડે જાહેર વાગા થઇ ડાકટરને પોતાનું શરીર બતાવવું જોઇએ. પણ ડાકટરે અમારા સંબંધમાં એ ધારો લાગુ ન પાડ્યો. અને બ્યારે ઘણા હોંદી કેદી થયા ત્યારે તેણે કહ્યું કે જો કોઇને ખૂસ વિગેરેનું દરદ હોય તો અમારે જાહેર કરવું, કે જેથી ડાકટર તેના માણસને

એકાંતમાં લઈ જઈ તપાસશે. સાડા દશ કે અગીઆર વાગે ગવર્નર તથા મુખી દરોગો આવતા. ગવર્નર બહુ દ્રઢ, ન્યાયી, અને શાંત સ્વભાવનો માણસ જેવામાં આવ્યો. તેનો હમેશાં એકજ સવાલ હતો. “તમે બધા સારા તો છો? તમારે કંઈ વસ્તુ જેમએ છે? તમારે કંઈ રાવ ખાવાની છે?” જ્યારે જ્યારે કંઈ માગણી કે રાવ કરવામાં આવતી ત્યારે તે ધ્યાન દઈ સાંભળતો; અને બની શકે તે માગણી કબુલ કરતો, અને રાવ ખાધી હોય તો તેનો ફડચો કરતો. કેટલીક રાવ અને માગણીઓનું આગળ ઉપર વિવેચન કરીશ. ડેપુટી ગવર્નર પણ કોઇ કોઇ વેળા આવતો. તે પણ બક્ષો હતો. પણ સર્વથી બક્ષો. સુશીલ અને લાગણીવાળો તે અમારો ખાસ ઉપરી જે ‘મુખી દરોગો’ કહેવાતો હતો તે હતો. તે પોતે બહુ ધાર્મિક છે, અને એની વર્તણૂક માત્ર અમારી તરફ સરસ અને સંમ્ય હતી એટલુંજ નહિ, પણ દરેક કેદી છુટે મોઢે તેના ગુણ ગાતો હતો. કેદીઓના હક જે કંઈ હોય તે પુરા જાળવવામાં તેને ખંત હતી. કેદીઓમાં નજીવો ગુન્હો જેવામાં આવે તો તે દરગુજર કરતો. અમે બધા ખર્ચે જોતાં બિનગુન્હેગાર હતા એમ સમજી અને જાણીને તે વિશેષ માયા રાખતો હતો. પોતાની લાગણી બતાવવા ઘણી વખત અમારી પાસે આવી વાતચીત પણ કરતો.

કેદીઓમાં વધારો.

હું કહી ગયો છું કે પહેલા સત્યાગ્રહી કેદી અમે માત્ર પાંચ હતા. તા. ૧૪મી જાનેવારી ને મંગળવારે મી. થંબી નાઈડુ જે ચીફ પીકેટ હતા તે અને ચાઇનીઝ એસોસીએશનના પ્રમુખ મી. ક્વીન આવ્યા. તેમને જેમ બધા બહુ રાજી થયા. તા. ૧૮ મી જાનેવારીએ ૧૪ માણસ ખીજા આવ્યા. તેમાં સમુદરખાન હતા. તેની બે માસની જેલ હતી. બાઈના ૧૩ માં મદ્રાસી, કાનમીઆ તથા ગુજરાતી હોંડુઓ હતા. તેઓ બધા વગર લાઇસેન્સથી ફેરીનો ધંધો કરવાને સાઈ પકડાયા હતા, અને તેઓનો બે પાઉંડ દંડ થયો હતો. જો બે પાઉંડ ન આપે તો ૧૪ દિવસની જેલ હતી. તેઓ

લિમ્તપૂર્વક દંડ ન આપતાં જલમાં આવ્યા હતા. તા. ૨૧ મી જાનેવારી ને મંગળવારે ૭૬ માણસ ખીજાં આવ્યાં. તેમાં બે મહિના ની જલવાળા નવાખખાન હતા. બાકી બધા ૨ પાઉંડ અથવા ૧૪ દિવસની જલ વાળા હતા. આમાંના ઘણાખરા શુન્કરાતી હોંદુ હતા. કોઇ કાનમીઆ, અને કોઇ મદ્રાસી હતા. તા. ૨૨ મી જાનેવારીને પુધવારે ૩૫ માણસો ખીજાં આવ્યાં. તા. ૨૩ મીએ ૩ આવ્યા. ૨૪ મીએ ૧ આવ્યો. ૨૫ મીએ ૨, ૨૮ મીએ ૬ અને તેજ દિવસે સાંજના ખીજા ૪ આવ્યા. ૨૯મી તારીખે વળી ૪ કાનમીઆ આવ્યા. એટલે ૨૯મી જાનેવારી સુધીમાં બધા મળી ૧૫૫ સલામતી કેદી થયા. ગુરૂવારે એટલે ૩૦ મીએ મને પ્રીટારીઆ લઇ ગયા હતા. પણ મને માલમ છે કે તે દહાડે પણ ૫ અથવા ૬ ખીજા કેદી ગયા હતા.

ખોર

ખોરાકનો સવાલ ઘણા માણસોને ઘણી સ્થિતિએ વિચારવા જેવો હોય છે. પણ કેદીઓને તે સવાલ ઘણોજ વધારે વિચારવાનો રહે છે. તેઓના ઘણા આધાર સારા ખોરાક ઉપર રહે છે. ખોરાક સંબંધમાં એવો ધારો છે કે જલમાં જે મળે તેજ લેવાય તથા ખીજા જગ્યાએથી નાંજ લેવાય. સોલજરોને જે ખોરાક મળે તે લેવો પડે છે. પણ સોલજર તથા કેદીમાં ઘણો ફરક છે. સોલજરને ખીજા ખોરાક તેના બાઇબંધો મોકલી શકે છે અને તે લીએ છે. કેદીને તો ખીજા ખોરાક લેવાની બંધીજ છે. ખોરાકની અગવડ એ કેદની એક મોટી નીશાની છે. વાતચિતમાં પણ જોઇશું તો જલના સત્તાવાળા કહેશે કે કેદમાં સ્વાદ તો હોયજ નહિ; સ્વાદની વસ્તુ કેદમાં નહિ આપીએ. જ્યારે જલના ડાક્ટરની સાથે મારે વાતચિત થઈ સારે તેને મેં કહ્યું કે રોટીની સાથે ચા અથવા ધી કે ખીજા કંઈ વસ્તુની જરૂર છે. ત્યારે તેણે કહ્યું કે “એતો તમે સ્વાદ કરવા માગો છો. જલમાં તે ન હોય.”

હવે આપણે જલનો ખોરાક વિચારીએ. જલના ધારા મુજબ પહેલે અઠવાડિયાં નીચે મુજબ ખોરાક હીદીને મળે છે:—

સવારના બાર આઉસ મકાઈના આટાનું પુપુ, શકર કે ધી વિના. બપોરે ચાર આઉસ ચાવલ, ને એક આઉસ ધી.

સાંજના ચાર દિવસ બાર આઉસ મકાઈના આટાનું પુપુ, ત્રણ દિવસ બાર આઉસ બાફેલા ખીનીસ (વાલ), અને નિમક.

આ ખોરાક તે કાફરાઓને અપાય છે તેની ઉપરથીજ ઘડેલો છે. ફરક માત્ર એ છે કે કાફરાઓને કચરેલી મકાઈ તથા ચરબી સાંજે આપવામાં આવે છે તેને બદલે હીંદીને ચાવલ મળે છે.

ખીજે અઠવાડીએ અને ચાર પછી હમેશને સાઈ મકાઈના આટાની સાથે બે દિવસ બાફેલા ચાલુ અને બે દિવસ ખીજ તરકારી જેવી કે કાબેજ તથા કાળું વગેરે આપવામાં આવે છે. જેઓ ગોસ ખાય તેને ખીજે અઠવાડીએથી આતવારને દહાડે તરકારીની સાથે ગોસ પણ આપવામાં આવે છે.

જે કેદીઓ પહેલાં પહોંચ્યા હતા તેઓએ વિચાર કર્યો હતો કે સરકારની પાસેથી કંઈ મહેરબાની નહિ માગવી, ને જે ખોરાક આપે ને ખપે તેવો હોય તેથી ચલાવી લેવું. હકિકતે જોતાં ઉપરનો ખોરાક હીંદીને સાઈ બરાબર નહિ કહેવાય. વૈદકના નિયમ પ્રમાણે ઉપરના ખોરાકમાં પોષણ પૂરતું થઈ શકે છે. કાફરાનો તો મકાઈ એ હમેશનો ખોરાક છે. એટલે તેઓને ઉપરનો ખોરાક ધણીજ માફક આવે છે, ને તેથી તેઓ કેદમાં આવી પુષ્ટ બને છે. પણ હીંદીને તો ચાવલ સિવાય કંઈજ વસ્તુ માફકસર ન ગણાય. મકાઈનો આટો ભાગ્યેજ હીંદી ખાય છે. એકલા ખીનીસ ખાવાની ટેવ આપણને હોતી નથી અને ભાજપાલો જેમ તે લોકો પકાવે તેમ ખાવાનું હીંદીને પસંદ નહિજ પડે. તેઓ ભાજપાલો સાફ નથી કરતા ને તેમાં મસાલો પણ નથી નાખતા. વળી જે શાક કાફરાઓને સાઈ બને છે તે ગોરાઓને સાઈ બનેલાં શાકની છાલ અથવા છોદાં ઘણું ભાગે હોય છે. મસાલામાં નિમક સિવાય ખીજનું કંઈજ નથી આપવામાં આવતું. ચીનીનું તો નામજ ન હોય. એટલે ખોરાકની વાત બધાને

અધરી લાગી છતાં અમે નિશ્ચય કર્યો કે સલામતી તે જ્ઞાવાળાની પાસે કરગરવા નહિ જાય, તેમ તેઓની મહેરબાની પણ નહિ માગે. તેથી અમે ઉપરના ખોરાકથી સંતોષ માન્યો.

ગવર્નરે અમને પુછપરછ કરેલી તેના જવાબમાં તેને કહ્યું કે “ખોરાક બરોબર નથી. પણ સરકારની પાસેથી અમે કંઈ મહેરબાની નથી માગતા. જો સરકારનેજ સુઝે ને ફેરફાર કરે તો ઠીકજ છે. નહિ તો અમે જે ધારાસર ખોરાક મળે છે તેજ લઈશું.”

આવી અટક લાંબી મુદત નહિ ટકી. બીજા માણસો જ્યારે આવ્યા ત્યારે અમે બધાએ વિચાર કર્યો કે બીજાઓને ખોરાકના દુઃખમાં સાથી કરવા તે ઠીક નહિ કહેવાય. તેઓ જ્ઞામાં આવ્યા તેજ બસ ગણાય. અને તેઓને ખાતર સરકારની પાસેથી જુદી માગણી કરવી એ બરોબર છે. એવા વિચારથી ગવર્નરની આગળ તે બાબતની વાતચિત કરવાનું શરૂ કરી દીધું. ગવર્નરને કહ્યું કે જો કે અમે ગમે તે ખોરાક લઈશું તો પણ અમારી પછીના તેમ કરી નહિ શકે. ગવર્નરે તે બાબત વિચાર કર્યો ને જવાબ આપ્યો કે “માત્ર ધર્મને ખાતર નોખી રસોઈ કરવી હોય તો તે કરવાની રજા મળી શકશે. પણ ખોરાક તો જે અપાય છે તેજ મળશે. બીજો ખોરાક આપવો તે મારા હાથમાં નથી.”

દરમીયાન ઉપર જણાવ્યા પ્રમાણે ચૌદ બીજા હોંદી આવી પહોંચ્યા. તેઓમાંનાં કેટલાકે તો પુપ્પ લેવાની ચોખ્ખી ના પાડી ને ભુખ વેઠવા લાગ્યા. તેથી હું જ્ઞાના ધારા વાંચી ગયો અને તેમાં મેં જોયું કે આવી બાબતની અરજી ડીરેક્ટર ઓફ પ્રીઝન (જ્ઞા ખાતાના વડા)ને થઈ શકે. તેથી ગવર્નરની પાસે અરજી કરવાની પરવાનગી માગી ને નાંચે પ્રમાણે અરજી મોકલી.

“અમે નીચે સહી કરનાર કેદીઓ અરજી કરીએ છીએ કે અરજદાર બધા એશિયાટીક છે અને કુલ એકવીસ કેદી છે. તેમાંના અઢાર હોંદી છે અને બાકીના ચીના છે.

અહાર હોંદીને પોતાના ખોરાકને સાફ સવારે પુપ્પુ મળે છે, બાજીનાને ખોરાકમાં આવલ તથા ધી મળે છે, અને ત્રણ વખત ખીનીસ, તથા ચાર વખત પુપ્પુ મળે છે. શનીવારને દહાડે પટેરા અને રવીવારે લીલોતરી આપવામાં આવ્યાં હતાં. ધર્મના કારણને લીધે અમે કોઈ ગોસ ખાઈ શકતા નથી—કેટલાકને ખીલકુલ ગોસ ખાવાની બંધી છે, અને કેટલાક હલાલ ગોસ નહિ હોવાથી ખાઈ શકતા નથી.

ચીનાઓને આવલને બદલે મકાઈ મળે છે.

બધા અરજદારને ધણે ભાગે યુરોપીઅનોના ખોરાક ખાવાની ટેવ છે; અને તેઓ રોટી તથા આટાની બીજી વસ્તુ ખાય છે.

અમારામાંના કોઈને પુપ્પુ ખાવાની ખીલકુલ ટેવ નથી તેથી કેટલાકને અજીરણ થઈ આવ્યું છે.

અમારામાંના સાત જણે તો ખીલકુલ સવારનો ખોરાક લીધોજ નથી. માત્ર કોઈ વખતે કેટલાક ચીના કેદીને રોટી મળતી હતી, તેમાંથી તેઓએ દયા ખાઈ એક બે ટુકડા આપેલા તે ખાધેલા હતા. આ હકીકત અમે ગવર્નરની આગળ રજુ કરી ત્યારે ગવર્નરે જણાવ્યું કે તમે ચીનાઓની પાસેથી રોટી લાધી તે ગુન્હો ક્યો કહેવાય.

અમારી સમજ પ્રમાણે ઉપરનો ખોરાક એ તદ્દન અણપડતો છે.

તેથી અમે અરજ કરીએ છીએ કે યુરોપીઅન ધારા પ્રમાણે પુપ્પુ છોડીને અમને ખોરાક મળવો જોઈએ; અથવા હો એવી જાતનો ખોરાક મળવો જોઈએ કે જેથી કઠીને અમારો નિભાવ થઈ શકે. જે ખોરાક અમને મળે તે ખોરાક અમને પડેલી ટેવ અને અમારા રીત-રિવાજને અનુસરતો હોવો જોઈએ.

આ કામ ધણું ઉતાવળનું છે તેથી અરજદારો અરજ ગુજારે છે કે જવાબ અમને તારથી મળવો જોઈએ.”

ઉપર પ્રમાણે અરજમાં અમે એકવીસ માણસે સહી કરેલી. સહી થયા બાદ અરજ જતી હતી તેવામાં બીજા ૭૬ હોંદી આવ્યા.

તેઓને પણ પુણ્ય તરફ તિરસ્કાર હતો. તેથી અરજીની નીચે એક કલમ નાખી કે ૭૬ માણસો આવ્યા છે અને તેઓને પણ ઉપરની હરકત નડે છે તેથી તુરત બંદોબસ્ત થવો જોઈએ. આ અરજી તારથી મોકલવા મેં ગવર્નરને વિનંતિ કરી. તેથી તેણે ટેલીફોનથી ડીરેક્ટરની પરવાનગી માગી ને તુરત પુપુને બદલે ચાર આર્કિસ રોડીનો હુકમ કર્યો. લોકો બધા બહુ રાજી થયા. એટલે સવારના ૨૨ મી તારીખથી અમને ચાર આર્કિસ રોડી મળતી અને સાંજના પણ પુપુને દહાડે રોડી મળતી. સાંજના આઠ આર્કિસ એટલે અરધી રોડીનો હુકમ હતો. આ બંદોબસ્ત માત્ર બીજો હુકમ થતાં સુધીને સાંજ હતો. ગવર્નરે આ સવાલને સાંજે કમીટી ખેસાડી હતી; અને છેવટે આટો, ધી, ચાવલ, તથા દાળ એમ આપવાની વાત ચાલી રહી હતી. તેવામાં અમારો છુટકારો થયો એટલે વિશેષ કંઈ થયું નહિ.

પ્રથમ જ્યારે અમે આઠજ જણુ હતા, ત્યારે અમે કોઈ રાંધતા નહીં. ચાવલ ઠીક નહિ બનતા; ને જ્યારે લીસોતરીની વારી આવી ત્યારે લીસોતરી ઘણીજ ખરાબ રાંધાતી. તેથી અમે રાંધવાની પણ પરવાનગી મેળવી. પહેલે દહાડે મી. કડવા રસોઈ કરવા ગયા. ત્યાર બાદ મી. થંબી નાઈડુ તથા મી. જીવણુ તે બે રસોઈ કરવા જતા. તેઓએ છેલ્લા દહાડાઓમાં રોજ દોઢસો માણસ જોડલાની રસોઈ કરેલી. રસોઈ કરવા એક વખત જવું પડતું. અઠવાડીયામાં બે વખત લીસોતરીની વારી આવતી ત્યારે રોજ બે વખત જવું પડતું. મી. થંબી નાઈડુની મહેનત ઘણીજ સરસ હતી. બધાઓને વહેંચી આપવાનું કામ મારા હાથમાં હતું.

ઉપરની અરજીમાં વાંચનાર જોઈ શકશે કે હમ એવી આપી છે કે ખાસ અમારેજ જુદો ખોરાક જોઈએ છીએ એમ નથી, પણ હોદી કેદી માત્રને સાંજે ફરજીર થવો જોઈએ. ગવર્નરની સાથે વાત પણ એવાજ પ્રકારની થતી હતી અને ગવર્નરે કમ્પ્લે કરેલું. હજી ઉમેદ રાખી શકાય છે કે જોડમાં હોદી કેદીના ખોરાકનો સુધારો થઈ શકશે.

વળી ચીનાઓ ત્રણનેજ અમારાથી જુદો ખોરાક આવડને બદલે મળતો હતો તેથી કમવાટ રહેતો. ચીનાઓને અમારાથી નોખા તથા હલકા ગરમા એમ આભાસ આવતો હતો. તેથી તેઓની વતી મેં ગવર્નરને તથા મી. પ્લેફર્ડને અરજી કરેલી. અને છેવટે હુકમ મળ્યો કે ચીનાઓને હીંદીના જેવોજ ખોરાક આપવો.

ખોરાક વિષે વિચાર કરતાં યુરોપીઓને શું મળે છે તેની સરખામણી કરવા જેવું છે. તેઓને સવારે નાસ્તામાં પુપ્પ તથા રોટી આઠ આઉંસ મળે છે. ખાણમાં પણ હમેશાં રોટી ને સૂપ, અથવા રોટીને ગોસ તથા પટેટા, અથવા લીલોતરી, તથા સાંજે હમેશાં રોટી તથા પુપ્પ. એટલે યુરોપીઓને રોટી ત્રણ વખત મળે, તેથી પુપ્પ હોય ત્યાં ન હોય તેની દરકાર ન રહી. વળી ગોસ અથવા સૂપ હમેશાં મળે એટલે તે પણ તેને વધારામાં થયું. આ સિવાય ઘણી વેળા તેઓને આ અથવા કોકો પણ મળે છે. આ જોતાં દારૂઓને પોતાને રૂચતો, અને યુરોપીઓને તેઓને રૂચતો ખોરાક મળ્યો. હીંદી બાપડા અધર લટક્યા. તેઓને પોતાનો ખોરાક નહિ. યુરોપીઓનો ખોરાક અપાય તો ગોરા લજવાય. હીંદીનો પોતાનો ખોરાક શું છે તેનો વિચાર શા સાઈ કરે? એટલે તેઓને દારૂઓની હારમાં મુકાઈ રીખાવુંજ રહ્યું.

આવું અંધેર આજ લગી નબી રહ્યું છે. તેમાં આપણા સત્યાગ્રહની હું ખામી ગણું છું. એક રકમના હીંદી કેદી તે ચોરીથી બીજો જોઈતો ખોરાક મંગાવીને ખાય. એટલે તેને ખોરાક બાબત ઈર્ષ્ય ભોગવવી પડે નહિ. બીજી રકમના હીંદી કેદી તે જે ખોરાક મળે તે ખાઈ શકે, અને પોતાની ઉપર પડેલાં દુઃખની ક્ષણી કહેતાં શરમાય અથવા તો બીજાને સાઈ કંઈ ચિંતા ન રાખે, તેથી બહારના અધારામાં રહે. જે આપણે સત્યને વળગી રહીએ અને જ્યાં અન્યાય થાય ત્યાં ઉઠી રહીએ તો આવી ઇર્ષ્ય ઉપાડવી પડેજ નહિ. આપસ્વાર્થ છોડી પરમાર્થ ઉપર નજર રહે તો દરદના ઇલાજે પુરત મળી રહે છે.

પણ જેમ આવી જાતની ઇચ્છના ઇલાજ કરવાની જરૂર છે, તેમ ખીજો વિચાર કરવાનીએ જરૂર છે. કેદી હોઇને કેટલાંક સંકટ સહન કરવાં ઘટે છે. જો કંઈ ઇચ્છ ન હોય તો કેદી શાના? જેઓ પોતાના મનને મારી શકે છે તેઓ ઇચ્છમાંજ સુખ માની જેલમાં લહેર કરી શકે છે. છતાં ઇચ્છ છે તે વાત તેઓ ભુલતા નથી. તેઓએ ખીજને ખાતર ભુલવું પણ ન જોઇએ. વળી આપણે આપણા બધા રિવાજો એવી હઠથી પકડી રાખીએ છીએ કે તેમાં કંઈ ફેરફાર થવાની જરૂર છે. ‘દેશ તેવો વેશ’ એ કહેવત જગજગહેર છે. આપણે દક્ષિણ આફ્રિકામાં રહી અહીંના સારો ખોરાક હોય તેની ટેવ પાડવી જોઇએ, પુપ્પુ એ ઘઉંની જેમ સારો, સાદો અને સોધો ખોરાક છે. તેમાં સ્વાદ નથી એમ પણ નહિ કહેવાય. કેટલીક વેળા ઘઉંથી પુપ્પુ ચઢી જાય છે. વળી મારા વિચાર પ્રમાણે તો જે દેશમાં આપણે રહેતા હોઇએ તે દેશના માનને ખાતર તેની જમીનમાં જે ખોરાક પેદા થતો હોય તે ખોરાક જો ખરાબ ન હોય તો ભેવો ઘટે છે. ઘણાં ગોરાઓ પોતાને પસંદ છે તેથી પુપ્પુ હમેશાં સવારે ખાય છે. તેની સાથે દુધ અથવા શરૂર અથવા ઘી ભેવાથી તે સ્વાદિષ્ટ બને છે. એટલે આવાં કારણોને લઇને તેમજ આપણે હજી ફરી જેલમાં ઘણી વખત જવું પડશે, તેથી પણ પુપ્પુ ખાવાની આદત દરેક હોંદીએ પાડવાની જરૂર છે. એમ આપણે કરશું તો જ્યારે પુપ્પુ માત્ર નિમકની સાથે ખાવાનો વખત આવશે ત્યારે બહુ કફેડું નહિ જણાય. આપણી કેટલીક આદતો દેશના બહાને સારું આપણે છોડ્યા વિના છુટકોજ નથી. જે જે પ્રજાઓ આગળ વધી છે તે તે પ્રજાએ જેમાં મુદ્દાની વાત નથી તેમાં જતું કર્યું છે. મુક્તિફોજ વાળા તો જે દેશમાં જાય તે દેશના ખરાબ ન હોય તેવા રિવાજો, પોષાક વિગેરે ધારણ કરી ભોકાનાં મન હરી લે છે.

ફરદીઓ.

અમે દોહસો જેલીમાંથી એક પણ માંદગી નહિ ભોગવત તો

બહુ તાજુબી ગણાતા. પ્રથમ દરદીમાં મી. સમુદરખાન હતા. તેને તો જીવમાં આવ્યા ત્યારેજ દરદ હતું તેથી તેને આવ્યા પછી બીજેજ દિવસે ઇસ્પીતાલમાં લઈ ગએલ. મી. કડવાને સંધીવાની બીમારી હતી. કેટલાક દહાડા તો કેદખાનામાંજ મલમ વિગેરે દવા ડાકટર પાસેથી લીધી. પણ પાછળથી તે પણ ઇસ્પીતાલમાં ગયા. બીજા બે કેદીને ચક્રી આવવાથી ઇસ્પીતાલમાં લઈ ગએલા. હવા ધણી ગરમ હોવાથી, અને કેદીઓને બહાર તડકામાં રહેવું પડતું તેથી કોઈ કોઈને ચક્રી આવી જતી. તેઓની સારવાર જેટલી બને તેટલી થતી. છેલ્લા દિવસોમાં મી. નવાખખાન પણ માંદા પડી ગયા હતા, અને છુટવાને દહાડે તેને હાથે દોરવા પડ્યા હતા. ડાકટરે તેને દુધ વિગેરે આપવાનો હુકમ કર્યા બાદ તેની તબીયત કંઈક ઠીક થઈ. છતાં એક-દરે સત્યાગ્રહી કેદીઓની તબીયત ઠીક રહેતી હતી એમ કહી શકાય.

જગ્યાની તંગી.

હું આગળ કહી ગયો છું કે જે કોટડીમાં અમને પુરવામાં આવતા હતા તે કોટડીમાં માત્ર એકાવન કેદી રહી શકે તેટલો માર્ગ હતો. ફળીયું પણ તેટલાજ કેદીને સાડું હતું. છેવટે જ્યારે એકાવનને બદલે એકસો એકાવન કરતાં વધારે કેદી થયા ત્યારે બહુ મુશ્કેલી આવી પડી. મવનરે તાંબુ બહાર નખાવ્યા અને ત્યાં ઘણાને લઈ જવામાં આવતા હતા. છેવટના દિવસમાં એક સો કેદી બહાર સુવા જતા. પણ તેઓને સવારના પાછા લાવતા. એટલે ફળીયું તો એકદમ સાંકડું પડ્યું. તેટલી જગ્યામાં બહુ મુશ્કેલીથી કેદીઓ રહી શકતા હતા. તેમાં વળી જ્યારે આપણી કુટેવ પ્રમાણે આપણે જ્યાં ત્યાં થુંકીએ ત્યારે જગ્યા બહુ મંદી થવાનો અને પછી મંદવાડ લાગુ પડવાનો સંભવ હતો. સારે નશીબે લોકોને સમજાવતાં તેઓ માનતા, અને ફળીયું સાફ રાખવામાં મદદ કરતા. ઘણીજ કાળજી ફળીયું તથા જાળરે તપાસવામાં રખાતી હતી. તેથીજ લોકો માંદગીમાંથી બચી

એકલા. આટલા કેદીઓને એવી સાંકડમાં રાખ્યા તેમાં સરકાર ખુન્હે-
માર છે એમ સહુ કોઈ કયુલ કરશે. જે જ્વલનો તંગી હતી તો
સરકારને લાજમ હતું કે એટલા કેદીને નહિ મોકલવા જોઈતા હતા.
જે લડત લાંબી ચાલી હત તો સરકાર કદી વધારે કેદીનો સમાવેશ
નહી કરી શકત.

વાંચન.

હું અગાઉ જણાવી ગયો છું કે જ્વલમાં અમને ટેબલ મળવાની
ગવરનરે રજા આપી હતી. સાથે ખડીઓ કલમ વિગેરે પણ આપ્યાં
હતાં. જ્વલને લગતી લાયબ્રેરી છે તેમાંથી કેદીઓને ચોપડીઓ મળે
છે. તેમાંથી મેં કારલાઇલનાં પુસ્તક તથા બાઇબલ લીધાં હતાં. ચીનો
ઇન્ટરપ્રીટર આવતો તેની આગળથી અંગ્રેજી કુરાન શરીફ, હકસ-
લીનાં બાઇબેલ, બર્ન્સ, જોનસન અને સ્કૉટની જીન્ડગીનાં કારલાયલે
લખેલાં વૃત્તાંત તથા બેકનના નીતિ વિષેના નિબંધો એટલાં પુસ્તક
લીધાં હતાં. મારી પોતાની ચોપડીઓમાંથી મણીલાલ નલુભાઇની
ટીકવાળું ગીતાજી, તામીલ પુસ્તકો, મોલવી સાહેબે આપેલ ઉરહુ
ક્રિતાબ, ટોલસ્ટોઇનાં લખાણ, રસકીન તથા સોફેટીસનાં લખાણ
એવાં પુસ્તકો હતાં. આમાંનાં ધણાંખરાં પુસ્તકો જ્વલમાં મેં વાંચ્યાં
અથવા ફરી વાંચ્યાં. તામીલ અબ્યાસ નીચમસર કરતો હતો. સવા-
રમાં ગીતાજી, ને બપોરે ધણે ભાગે કંઈ કુરાન શરીફમાંથી વાંચતો.
સાંજે મી. ફારદુનને બાઇબલ શીખવતો. મી. ફારદુન પોતે ચીનાઇ
ખ્રીસ્તી છે. તેનો અંગ્રેજી બહુવાનો ધરોહો થવાથી તેને બાઇબલ
વાટે અંગ્રેજી શીખવતો. બે માસ પૂરી જ્વલ ભોગવવાનું બન્યું હત
તો કારલાઇલના એક પુસ્તકનો તથા રસકીનના પુસ્તકનો તરબુમો
પુરો કરવાની ઉમેદ હતી. હું મારું છું કે ઉપરનાં પુસ્તકોમાં હું ગીર-
જ્ઞતા રહી શકતો હતો. તેથી અને બે માસથી વધારે જ્વલ મળત
તો પણ હું કામર નહિ થાત એટલુંજ નહિ પણ મારા જ્ઞાનમાં હું

ઉપયોગી વધારો કરી શકત. એટલે સમુળગો મુખ એનમાં રહેત. વળી હું માનું છું કે જેને સારાં પુસ્તકો વાંચવાનો શોખ છે તે ગમે તે જગ્યાએ એકાંત સહેલાઈથી વેઠી શકે છે.

મારા સિવાય જોઈ બાઈબિલોમાં વાંચનારા મી. સી. એમ. પીએ, મી. નાઇડુ તથા ચીનાઓ હતા. બંને નાઇડુએ મુંબરાતી શીખવાનું શરૂ કર્યું હતું. છેવટના ભાગમાં કેટલીક મુંબરાતી ગાયનોની ચોપડી આવી હતી તે ધણી જાણુ વાંચતા હતા. પણ આને હું વાંચન ગણતો નથી.

કવાયત.

જ્ઞાનમાં વાંચવામાં આખો દિવસ નહિ ગાળી શકાય. અને તેમ અને તોપણ તે અતે તુકશાનકારક નીવડે એમ જાણમાં હતું. તેથી મહા મુસીબતે દરોગાની પાસેથી કસરતી કવાયત શીખવાની પરવાનગી ગવર્નર પાસેથી લીધી. દરોગો બહુ બલો હોવાથી અમને ધણી ખુશીથી સાંજ સવાર કવાયત આપતો. તે ધણીજ કાયદાકારક હતી. લાંબી મુદત તે કવાયત ચાલુ રહી શકત તો અમને બધાને બહુ શાયદો થાત. પણ જ્યારે ધણી હીંદી એકઠા થયા ત્યારે દરોગાનું કામ વધ્યું ને ફળીયું સાંકડું પડ્યું. આવાં કારણોથી કવાયત બંધ રહી. તોપણ મી. નવાબખાન સાથે હતા એટલે તેની મારફતે થોડી ધણી પણ ધરધરાક કવાયત ચાલતી હતી.

વળી ગવર્નરની પરવાનગી મેળવીને અમે સીવવાના સંચાનો ઉપયોગ કરવાનું કામ પણ લીધું હતું. તેમાં કેદીઓનાં પાકીટ કરવાનું શીખતા હતા. મી. ટી. નાયડુ તથા મી. ઇસ્ટન આવા કામમાં હો-શીઆર હોવાથી તેણે તો તુરત શીખી લીધું. અને ઘડ બેસતાં વખત ગયો. હજી પુરું શીખાયું નહિ તેવામાં કેદીઓ એકદમ વધી પડ્યા એટલે તે કામ અધુરું રહ્યું. આ ઉપરથી વાંચનાર જોઇ શકે છે કે

માણસની ઈચ્છા હોય તો તે જગલમાં મંગળ કરી શકે છે. આમ એક પછી એક એમ કામ શીધીને કર્યા કરત તો કોઈકેદીને જ્ઞેહનો વખત ભારે નહિ લાગત; પણ તે પોતાના જ્ઞાનમાં ને શક્તિમાં વધારો કરીને બહાર નીકળત. એવા દાખલા જ્ઞેવામાં આવ્યા છે કે કેદમાં સારી નિયતવાળા માણસોએ બહુ ભારે કામો પણ કર્યા છે. જૉન બનીયને કેદમાં અતિ દુઃખો વેઠીને દુનિઆમાં અમર થયેલું ‘પીલ-ગ્રીન્સ પ્રોગ્રેસ’ નામનું પુસ્તક લખ્યું. તે પુસ્તક અંગ્રેજો બાઈબલથી બીજો દરજ્જો ગણે છે. મી. ટિળકે મુંબઈની જ્ઞેલમાં નવ માસમાં પોતાનું ‘ઝોરાયન’ નામનું પુસ્તક લખ્યું. એટલે જ્ઞેલમાં કે બીજા જગ્યોએ સુખ પામીએ કે દુઃખ, સારા થઈએ કે નકારા, તેના આધાર થણે ભાગે આપણા પોતાના મન ઉપર રહે છે.

મુલાકાત.

જ્ઞેલમાં અમને મળવાને કેટલાક અંગ્રેજો આવતા. સાધારણ નિયમ એવો છે કે એક મહિનાથી અંદર કોઈપણ કેદીની મુલાકાતે કોઈ આવી શકે નહિ. ત્યાર પછી દર માસે એક રવિવારે એક જણને મળવાની છુટ આપવામાં આવે છે. આ નિયમમાં ખાસ કારણ સર ફેરફાર કરવામાં આવે છે. એવા ફેરફારનો લાભ મી. શીલીપ્સે લીધો. અમે જ્ઞેલ પહોંચ્યા તેને બીજેજ દહાડે મી. ફોરડુન જે ખ્રીસ્તી ચીના છે તેને કેદમાં મળવા સાફ મી. શીલીપ્સે પરવાનગી મેળવી અને તે તેને મળી. મી. ફોરડુનને મળતાં તેઓ સાહેબ અમને બીજા કેદીઓને પણ મળ્યા. અમને બધાને હીંમતનાં વેણ સંભળાવ્યાં ને પછી તેમના રિવાજ પ્રમાણે ખુદાની બંદગી કરી. મી. શીલીપ્સ આમ ત્રણ વખત મળી ગયેલા. તેજ મુજબ મી. ડેવીસ કરીને બીજા પાદરી છે તે પણ મળી ગયા.

મી. પોલાક તથા મી. કોઅન ખાસ રજા મેળવીને એક વખત મળવા આવ્યા હતા. તેને તો માત્ર ઓપ્રીસના કામ બાબત આવ-

વાની પરવાનગી હતી. આમ જોઈ મળવા આવે તેની સાથે હમેશાં દરોગો હોય છે ને જે વાત થાય તે તેની સમક્ષજ કરી શકાય.

મી. કાર્ટસાઇટ 'ફ્રાન્સવાલ લીડર' ના અધિપતિ ખાસ પરવાનગી મેળવી ત્રણ વખત મળી ગયા. તેઓ સાહેબ સુલેહ કરાવવાના હેતુથીજ આવતા એટલે તેને ખાનગીમાં (દરોગાની ગેરહાજરીમાં) મળવાની પરવાનગી હતી. હોંદી કોમ થું કબુલ કરશે એનો વિચાર તેઓ સાહેબ પહેલી મુલાકાતે કરી ગયા હતા. બીજી મુલાકાતે તેમણે તથા બીજા અંગ્રેજ આગેવાનોએ ઘડેલ કાગળ લઈને તેઓ આવ્યા. તે કાગળમાં કેટલાક ફેરફાર કર્યા પછી મી. કવીને, મી. નાઇડુએ તથા મેં સહી કરી. આ કાગળ અને સમાધાની વિષે 'ઓપિનિઅન' માં બીજી જગ્યાએ બહુ લખાઈ ગયું છે એટલે અહીં વધારે લખવાની જરૂર નથી.

મી. માજીસ્ટ્રેટ મી. પ્લેઝરડ પણ એક વખત મળવા આવેલા. તેને તો હમેશાં મળવાનો હક છે. અને તે કંઈ ખાસ અમતેજ મળવા આવેલા એમ ન ગણાય છતાં અમે બધા કેદમાં હતા તેથી ખસુસ વખત રોકી આવેલા એમ કહેવાય છે.

ધર્મનો અભ્યાસ.

કેદીઓને ધર્મનો અભ્યાસ મળવો જોઈએ એમ આ જમાનામાં પશ્ચિમના મુલકમાં બધી જગ્યાએ રિવાજ જોવામાં આવે છે. તેથી જોહાન્સબર્ગની જેલમાં કેદીઓને સાંઈ ખાસ દેવળ છે. આ દેવળ ખ્રીસ્તીઓનેજ સાંઈ છે. દેવળમાં માત્ર ગોરા કેદીઓનેજ જવા આપે છે. મેં મી. ફારડુન તથા મારે સાંઈ ખાસ માગણી કરી, પણ ગવર્નરે જણાવ્યું કે તે દેવળમાં માત્ર ગોરા ખ્રીસ્તી કેદીઓજ જઈ શકે. દરેક રવિવારે આ દેવળમાં ગોરા કેદીઓ જાય છે ને ત્યાં જુદા જુદા પાદરીઓ ધર્મનું શિક્ષણ આપે છે.

કાફરાઓને સાંઈ પણ ખાસ પરવાનગી લઈ કેટલાક પાદરીઓ આવે છે. કાફરાઓને સાંઈ દેવળ નથી. તેથી તેઓ જેલના મેદાનમાં એસે છે.

ચાહુદીએને સાફ તેઓના પાદરી આવે છે.

પણ હીંદુ મુસલમાનને સાફ તેવું કંઈજ નથી. હકીકતમાં હીંદી કેદી થઈ હોતા નથી. છતાં ધર્મને સાફ કેદમાં કશું સાધન નથી એ હીંદી કોમને હીલુપત લગાડનાર છે. આ બાબત બંને કોમના આગેવાનોએ વિચાર કરી બંને ધર્મનું શિક્ષણ એક હીંદી કેદી હોય તેને પણ આપવા વિચાર કરવો ઘટે છે. આવું કામ કરવાને મોલવી તથા હીંદુ ધર્મગુરુ સ્વચ્છ દીલના હોવા જોઈએ. નહિ તો શિક્ષણ તે યુગરૂઢ થઈ પડનાનો સંભવ છે.

અંત.

ખાણું ખઈ જે જાણવા જેવું હતું તેનો સમાવેશ ઉપરનામાં થઈ જાય છે. કેદમાં કાફરાઓની સાથે હીંદીની ગણતરી થાય છે તેને વિષે વધારે વિચાર કરવો ઘટે છે. ગોરા કેદીએને સુવાને ખાટશી મળે છે. દાંત સાફ કરવાને દાંતણું, તથા નાક મોઢું સાફ કરવાને ટુવાલ ઉપરાંત રૂમાલ મળે છે. આ બધું હીંદી કેદીને કેમ ન મળે એ તપાસવા જેવું છે.

આવી બાબતમાં આપણે ક્યાં પડીએ એમ કોઈએ ધારવાનું નથી. દીપે દીપે સરોવર બરાય એ કહેવત પ્રમાણે ઝીણી બાબતો વડેજ આપણું માન વધે અથવા જાય. જેનું માન નથી, તેનો ધર્મ નથી એવું આપણે અરબી ગાનના પુસ્તકમાં વાંચી ગયા. પ્રબલો મોટી થઈ છે તે ધીમે ધીમે પોતાનું માન જાળવીને થઈ છે. માન એટલે ઉછાંછળાપણું નહિ, પણ ડરથી કે આજસથી જે આપણને ઘટે છે તે જવા નહિ દેવું એવી મનની સ્થિતિ અને તે પ્રમાણેનું આચરણ એ ખરું માન છે. આવું માન તેજ માણસ જોઈ શકે છે કે જેનો ખરો વિશ્વાસ-આધાર ખુદા-ધર્મ ઉપર છે. મારો ચોક્કસ અભિપ્રાય છે કે હરકોઈ કાર્યમાં ખરું જાણવું ને ખરું કરવું એવો શુભ જે માણસને ખરી શ્રદ્ધા નથી તેને હોઈ શકતો નથી.

જેલનો બીજો અનુભવ.

પ્રાસ્તાવિક.

મને જાનેવારીમાં જેલનો જે અનુભવ થયો તેના કરતાં આ વખતનો અનુભવ વધારે સરસ થયોજો સમજી છું. તેમાંથી મને તો ઘણુંજ શિખવાનું મળ્યું છે અને હું માનું છું કે બીજા હીંદીને તે લાભ કરતા થઈ પડશે.

સત્યાગ્રહની લડત ધણી રીતે લડી શકાય છે. પણ રાજ્ય-પ્રક-રણી દુઃખોને ટાળવાનો મોટો ઉપાય જેલ વાટે જોવામાં આવે છે. આપણે વખતો વખત જેલ જવું પડશે એમ હું માનું છું. અને તે કંઈ હાલની સાક્ષતી લડતનેજ વાસ્તે નહીં પણ બીજા જે ઇનઝો પડશે તેને સારૂ પણ તેજ ધલાજ છે. તેથી જેલને વિષે જેટલું જાણુવા જેવું હોય તે જાણી લેવું એ હીંદીની શરજ છે.

પકડાયો.

જ્યારે મી. સોરાબજી જેલમાં ગયા ત્યારે મેં ઇચ્છેલું કે હું તેમની પાછળ પહોંચું તો ઠીક અથવા તો તેમના છુટવા પહેલા લડત પુરી થાય. મારી આશા ભંગ થઈ. તેજ ઇચ્છા પાછી જ્યારે નાતાલના બહાદુર આગેવાનો જેલ ગયા ત્યારે પ્રયત્ન થઈ અને પાર પડી. ડરખનથી પાછો ફરતાં તા. ૭ મી અક્ટોબરે મને વોકસરસ્ટ સ્ટેશન ઉપર પકડવામાં આવ્યો કેમકે મારી પાસે મરજયાત સર્ટી-ફિકેટ ન હતું અને મેં આંગળાં આપવાની ના પાડી હતી.

ડરખન જવાનો હેતુ નાતાલથી મણેલા હીંદી તથા જેઓ ટ્રાન્સવાલના જુના રહેવાસી હીંદી હતા તેમને લઈ આવવાનો હતો. ઉમેદ એવી હતી કે નાતાલના આગેવાનોની પાછળ ધણીજ હીંદી

નાતાલથી આવવા તક્યાર થયો. સરકારને પણ એમજ લાગ્યું તેથી વોક્સરસ્ટની જેલમાં સો કરતાં વધારે હીંદીને સાડ સગવડ કરવા જેલરને હુકમ મળ્યો હતો. અને પ્રીટારીએથી તંબુઓ, કમલી, વાસણુ વિગેરે મોકલવામાં આવ્યા હતા. બ્યારે વોક્સરસ્ટ કેટલાક હીંદીઓની સાથે હું ઉતર્યો ત્યારે પોલીસ પણ પુષ્કળ હતા. પણ બધા પ્રયાસ વ્યર્થ ગયો. જેલર અને પોલીસ નિરાશ થયા. કેમકે ડરખનથી મારી સાથે બહુજ થોડા હીંદી નીકળ્યા. એજ ગાડીમાં માત્ર છ હતા. ને તેજ દિવસની બીજી ગાડીમાં ડરખનથી આઠ નીકળ્યા એટલે બધા મળીને ચોદજ હીંદી આવ્યા. અમને બધાને પકડયા ને જેલમાં લઇ ગયા. બીજે દિવસે માજીસ્ટ્રેટ પાસે ઉભા રાખ્યા પણ કેસ સાત દિવસ સાડ મુલતવી રહ્યો. બેઝલ (બમીન) ઉપર અમે છુટવાની ના પાડી. બે દિવસ પછી મી. માવજી કરસનજી કોઠારી જે પોતાને હરસની બીમારી છતાં આવ્યા હતા તેને બીમારી વધવાથી ને વોક્સરસ્ટમાં પીકેટની જરૂર હોવાથી તેને બેઝલ ઉપર કહાડવામાં આવ્યા હતા.

જેલની સ્થિતિ.

અમે જેલમાં પહોંચ્યા ત્યારે મી. દાઉદ મહમદ, મી. રસ્તમજી, મી. આંગલીઆ જેનાથી લડતને બીજે ભાગ શરૂ થયો તે, મી. સોરાબજી અડાજણીઆ તથા બીજા હીંદી બાઇઓ પચીસ સુધી હતા. રમજન મહિનો ચાલતો હતો તેથી મુસલમાન બાઇઓ રોજ રાખતા હતા. તેમને ખાસ પરવાનગીથી સાંજના મી. ઇસિપ મુલે-માન કાજી તરફથી ખાવાનું આવતું હતું. તેથી રોજ બરાબર રાખી શકતા હતા. જે કે બહારની જેલોમાં બત્તીની સગવડ નથી હોતી છતાં રમજનને લીધે બત્તી તેમજ ઘડીઆળ રાખવાનો હુકમ આપવામાં આવ્યો હતો. સહુ મી. આંગલીઆની પાછળ નીમાજ પઢતા હતા. રોજવાળાઓને પહેલા દિવસોમાં કામ સખત આપેલું પણ પાછળથી તેઓને સખત મજુરીનું કામ સોંપવામાં નહિ આવતું.

બાઈના જે હીંદી કેદી રહેલા તેઓને સારૂ આપણજ જણુને રસોઈ કરવાની રજા હતી તેથી રસોઈ કરવામાં મી. ઉમીયાશંકર શેલત તથા મી. સુરેન્દ્રરાય મેઠ અને પાછળથી જ્યારે કેદીઓ વધ્યા ત્યારે મી. જોશી જોડાયા હતા. જ્યારે આ બાઈઓને દેશપાર કર્યા ત્યારે બીજા રસોઈમાં મી. રતનસી સોઢા, મી. રાઘવજી તથા મી. માવજી કોઠારી હતા. ત્યારબાદ વળી જ્યારે ધણાજ માણસો થયા ત્યારે તેમાં મી. લાલભાઈ તથા મી. ઉમર ઝોસમાન જોડાએલા. આ રસોઈ કરનારને સવારમાં બે વાગે થા ત્રણ વાગે ઉઠવું પડતું અને સાંજના પાંચથી છ વાગ્યા સુધી તેમાં ગુંથાવું પડતું. જ્યારે ધણા કેદીઓને છોડવામાં આવ્યા ત્યારે રસોઈના કારભાર મી. મુસા ઇસાકજી તથા ઇમામ સાહેબ મી. બાવાઝીરે લીધા. આમ જે હીંદીએ હમીદીઆ ઇસ્લામીક સોસાયટીના પ્રમુખ તથા વેપારી જેમાંના કોઈએ કેદી રસોઈ ખઈ જેતાં નહીં કરેલી તેના હાથની રસોઈ ખાધી તેનાં સારાં નસીબ સમજું છું. જ્યારે ઇમામ સાહેબ અને તેમની સાથેના છુટયા ત્યારે રસોઈનો વારસો અને ઉતર્યો. અને કંઈક અનુભવ હોવાથી જરાએ અગવડ નહીં આવેલી. ચાર દિવસજ મારે ભાગે તે કામ રહ્યું. હવે (એટલે આ લખતી વેળા સુધી) તે કામ મી. હરીલાલ ગાંધી કરે છે. અમે જલમાં દાખલ થયા ત્યારે રસોઈ કોણ કરતું હતું તે બાબત ઉપરના મથાળા નીચે નથી આવતી છતાં સગવડને સારૂ આપું છું.

અમે જલમાં દાખલ થયા ત્યારે સુવાની ત્રણ કોટડીઓ હતી તેમાં હીંદીઓનો સમાવેશ કર્યો હતો. આ જલમાં હીંદી ને કાફરા જેલીઓને અલગજ રાખવામાં આવતા હતા.

જલની ગોઠવણી.

મરદોની જલના બે વિભાગ છે. એક યુરોપિઅનને સારૂ, અને બીજો કાફરાઓ સારૂ કે જેમાં બીજા બિન સફેદ (ગોરા નહિ એવા)

માણસોનો સમાસ થાય છે. એટલે જો કે હીંદીને કાફરના વિભાગમાં રાખી શકતા હતા હતાં જેલરે તેમને સાફ સગવડ ગોરાના વિભાગમાં કરી હતી. કેદીઓને સાફ નાની કોટડીઓ હોય છે. અને દરેક કોટડીમાં દસ પંદર કે વધારે કેદીનો સમાસ થાય એવી ગોઠવણી હોય છે. કેદખાતું બહુ પથ્થરનું ચણેલું છે. કોટડી ઉંચી છે. ભીંતો પસાર્ટર કરેલી છે અને ભોંય હમેશાં ધોવામાં આવે છે એટલે ધણીજ સાફ રહે છે. ભીંતોને પણ ધણી વેળા ચુનો લગાડવામાં આવે છે તેથી હમેશાં નવા જેવી લાગે છે. આંગણું કાળા પથ્થરથી બાંધેલું છે અને હમેશાં ધોવાય છે. તેમાં ત્રણ જણ એક સાથે નહાઈ શકે એવી જરૂરી ગોઠવણ છે. બે જાનર છે. અને બેસવાના બાંકડા છે. ઉપર કાંટાવાળા વાળાની જાળી જડેલી છે. તે કેદીઓ દીવાલ ઉપર ચઢી નાસી જાય તેનો અટકાવ થવા સાફ છે. દરેક કોટડીમાં અજવાળું તથા હવા ઠીક આવી શકે છે. તેમાં કેદીઓને છ વાગે સાંજના પૂરે છે. અને છ વાગે સવારના ઉઠાડે છે. કોટડી બહાર રાતના તાળું મારી જાય છે એટલે કોઈને કુદરતી હાજત થાય તો તે કોટડીની બહાર જઈ શકતા નથી. તેથી કોટડીમાંજ હાજત જવાનાં જતું નાશક પાણીથી ભરેલાં વાસણ હમેશાં મુકવામાં આવે છે.

ખોરાક.

હું બ્યારે વોકસરસ્ટની જેલમાં ગયો ત્યારે ત્યાં હીંદી જેલીઓને સવારના પુપુ અને બપોરે તથા સાંજે ચાવલ અને કંઈક તર-ધારી મળતાં હતાં. તરધારીમાં મુખ્ય ભાગે પટેલાંજ હતાં. ધી ખીલ-કેલ નહોતું મળતું. જેઓ કાચી જેલમાં હતા તેઓને ઉપરના ખોરાક ઉપરાંત સવારના પુપુની સાથે એક આઉસ ચીની અને બપોરના અરધો રતલ રોટી મળતાં હતાં. રોટી તથા ચીનીમાંથી કેટલાક કાચી જેલવાળા પાકી જેલવાળાને થોડાં આપતાં. કેદીઓને બે દહાડા માંસ મળવાનો હક હતો પણ હીંદુ અથવા તો મુસલમાનને તે માંસ બપોરે હોવાથી તેની અવેજમાં બીજું કંઈ મળતું નોંધતું હતું.

તેથી અમે બધાએ અરજી કરી અને તેને પરિણામે એક આર્જિસ ધી અને માંસને દહાડે તેની અવેજમાં અરધો રતલ વાલ મળવાનો હુકમ થયો. વળી જ્ઞાની વાડીમાં તાંદળનની બાજુ આપે ઉગતી હતી, તે તોડવા આપતા હતા. અને વખતો વખત ધ્યાન પણ વાડીમાંથી લેવાની પરવાનગી હતી. એટલે ધી અને વાલનો હુકમ મળવા બાદ ખોરાક વિષે બહુ કહેવા જેવું ન કહેવાય. જોહાન્સબર્ગની જ્ઞાનીમાં ખોરાક કંઈક જુદો છે. ત્યાં આવલની સાથે માત્ર ધી મળે છે, તરકારી નથી મળતી. સાંજના એ દિવસ લીલોતરી અને પુપુ મળે છે. ત્રણ દિવસ વાલ અને એક દિવસ પટેાં અને પુપુ મળે છે.

આ ખોરાક જોકે આપણી રૂઢી પ્રમાણે બરોબર ન ગણાય તોપણ સાધારણ રીતે ખરાબ ન કહેવાય. ઘણા હીંદીને પુપુની ઉપર તિરસ્કાર છે ને તેથી જાણી જોઈને તે ખાતા નથી. પણ આ હું તો મોટી જુલ ગણું છું. પુપુ એ મીઠો અને જોરાવર ખોરાક છે. આ દેશમાં તે ધર્મની જગ્યા લઈ શકે છે. તેમાં જે શકર મળે તો બહુ સ્વાદિષ્ટ લાગે છે. પણ શકર ન હોય છતાં ભૂખ લાગી હોય ત્યારે મીઠું લાગે છે. એ ખાવાની ટેવ પડી જાય તો ઉપરના ખોરાકમાં માણસ ભુખે ન મરે તેટલુંજ નહીં પણ તેથી શરીરને મજબુતી મળે એવો તે ખોરાક થઈ પડે. તેમાં કેટલોક ફેરફાર કરાવાય તો તદ્દન સંપૂર્ણ ખોરાક થાય. પણ દુઃખની વાત એ છે કે આપણે એવા સ્વાદીઆ થઈ પડ્યા છીએ અને આપણી ટેવો એવી પંપાળી છે કે આપણને મહાવરા મુજબ ખોરાક ન મળે તો આપણો મીનજ જતો રહે છે. આવો અનુભવ મને વોક્સરસ્ટમાં થયો ને તેથી હું બહુ દુઃખી થતો. ખોરાકનો કચવાટ હમેશાં ચાલતો અને ખોરાક એજ જીવન હોય નહીં અથવા તો ખાવાનેજ સાર આપણે જીવતા હોઈએ નહીં તેમ કક્ષાટ ઘણી વેળા થતો. આ પ્રમાણે કરવું સત્યાગ્રહીને ન ધટે. ખોરાકમાં ફેરફાર કરવાની તજવીજ કરવી એ આપણું

કામ છે પણ ફેરફાર ન થાય તો જે મળતો હોય તેથી સંતોષ માની સરકારને બતાવી આપવું કે આપણે તેથી હારવાના નથી એ પણ આપણી ફરજ છે. કેટલાક હીંદી માત્ર ખોરાકની અગવડને લીધે જોલનો ઉર રાખે છે તેમણે વિચારપૂર્વક ખોરાકને વિષે જે લાલસા બંધાઈ હોય એ છોડવી ઘટે છે.

પાકી જોલ મળી.

હું ઉપર કહી ગયો તે મુજબ અમારો બધાનો કેસ સાત દિવસને સારું મુલતવી રહેલો. એટલે ચાદમી અકટોબરે કેસ ચાલ્યો. તે વેળા ખીજા હીંદીઓને એક માસની ને કેટલાકને છ અઠવાડીઆની સર્પિત મળુરી સાથની જોલ મળી. એક બાળક છોકરો જે અગીયાર વરસનો હતો તેને ૧૪ દિવસની આસાન કેદ મળી. મારી ઉપરથી કેસ ખેંચી લેશે એવી મને ધારિત લાગવાથી હું પીડાતો હતો. ખીજાના કેસો થઈ રહ્યા પછી માજીસ્ટ્રેટ થોડી વખત કેસ મુલતવી રાખ્યા એટલે હું વધારે ગભરાયો. પહેલાં તો ચર્ચા એવી ચાલતી હતી કે મારી ઉપર રજીસ્ટર નહીં બતાવવાનું અને અંગૂઠા નહીં આપવાનું તહોમત આવશે એટલુંજ નહીં પણ ખીજા વગર હકના હીંદીને ટ્રાન્સવાલમાં દાખલ કરવાનું તહોમત મૂકવામાં આવશે. મનમાં હું વિચારો ઘેબ્યા કરતો હતો તેટલામાં માજીસ્ટ્રેટ પાછા કચેરીમાં આવ્યા ને મારા કેસનો પોકાર થયો, અને મને પાઉન્ડ ૨૫ નો દંડ અથવા તો બે માસની સખત મળુરીની સજા એમ મળ્યાં. આથી હું બહુ રાજી થયો અને ખીજા ભાઈઓની સાથે કેદમાં રહેવાનું મને મળ્યું એમ માની મને સુભાગી સમજવા લાગ્યો.

કપડાં.

જોલ મળ્યા બાદ અમને જેલી કપડાં મળ્યા. તેમાં એક ટુંકી મજબુત ઇબર, પાદીનું ખમીસ, તેની ઉપર એક પહેરણુ એક ટોપી, એક દુવાલ, મોજાં અને સેંડલ મળ્યાં. આ કપડાં મને લાગે છે કે

કામ કરવાને સાર બહુ સમયકે બરેલાં છે. ટકાઉ અને સાદાં છે. આવાં કપડાંની સામે આપણને કંઈ કહેવા જેવું રહે નહિ. એવાં કપડાં હમેશાં પહેરવાં પડે તોપણ તેથી કામર થવા જેવું નથી. મોરા-એને કપડાં કંઈક જુદી રકમનાં મળે છે. તેઓને પડધીવાળી ટાપી મળે છે. મોજાં ગોઠણ સુધી પહોંચે તેવાં તથા બે ટુવાલ ઉપરાંત રમાલ મળે છે. હીંદીને પણ રમાલ આપવાની જરૂર જણાય છે.

કામ.

સખત મજૂરીવાળા કેદી પાસેથી સરકારને નવ કલાક દરરોજ કામ લેવાનો હક છે. કેદીઓને હમેશાં છ વાગે કોટડીમાં પુરવામાં આવે છે. સવારના સાડા પાંચ વાગે ઉઠવાનો ધંટ વાગે છે ને છ વાગે કોટડીના દરવાજા ઉઘાડે છે. કોટડીમાં જતી વખતે અને કોટડીમાંથી કહાડતી વેળા કેદીઓની ગણતરી કરવામાં આવે છે. તે ગણતરી નિયમસર ને ઝપાટામંધ થઈ શકે તેવા હેતુથી દરેક કેદીને પોતાની પથારીની પાસે ધ્યાનપૂર્વક લેખવાનો હુકમ હોય છે. દરેક કેદીએ પોતાની પથારી સંકેતી ઠેકાણે મુકી હાથ મોં ઘોઘ છ વાગતા પહેલાં તઢ્યાર થઈ રહેવું જોઈએ. અને સાત વાગે કામે ચડવાનું થાય છે. કામ કરવાનું ઘણી જાતનું હોય છે. પહેલે દહાડે અમને સરીયામ રસ્તા પાસે ખુલી જમીન હતી તે વાવેતર સારૂ ખોદવા લાઈ ગયા હતા. તેમાં લગભગ ૩૦ હીંદીને લાઈ ગયા હતા. તેથી કામ ન થઈ શકે એવા હોય તેને જવાની ધરજ નહતી. અમને કાદરાઓની સાથે લાઈ ગયા હતા. જમીન ઘણી કઠણ હતી. અને તે કોદાળીવતી ખોદવાની હતી. તેથી કામ સખત હતું, તાપ ઘણો પડતો હતો. કામ કરવાની જગ્યા લગભગ દોઢ માઇલ છેટી જેલથી હોવી જોઈએ. બધા હીંદી કામ ઝપાટા મંધ કરવા લાગ્યા. પણ ટેવાએલા થોડાજ હતા, તેથી સહુને થાક ખુબ લાગ્યો. આમાં આમુ તાલેવંત-સીંગના બાળક રવિકૃષ્ણ પણ હતા. તેને કામ કરતા જોઈ હું બહુ મુંઝતો હતો. છતાં તેની મહેનત જોઈ રાજ થતો હતો. જેમ દહાડો

વધતો ગયો તેમ કાંમનો ખોળો વધારે જણાયો. વોરડર (દરોગો) બહુ તીખો હતો. ‘ચલાવો ચલાવો’ એવા પોકાર કરી રહ્યો હતો. તેમ તેમ હીંદી ગભરાતા હતા. કેટલાકને મેં રોતા પણ જોયા. એક જણનો પગ સુએલો જોયો. આથી માફ દિલ રડતું હતું. છતાં હું સહુને દહેતો હતો કે દરોગાની દરકાર રાખ્યા વિના સહુએ સાચા દિલથી કરવું. હું પોતે પણ થાક્યો. હાથમાં ફેલ્લા સખત પડ્યા, તેમાંથી પાણી ચાલ્યાં. વાંકુંવળવું એ સુસ્કેલ લાગતું હતું અને કોદાળીનો ભાર મણુ જેટલો લાગતો જણાયો. હું તો ઈશ્વર પાસે માગ્યા કરતો હતો કે મારી લાજ રાખે, મને અપંગ ન કરે ને હું કામ બરોબર કરી શકું એટલું મને જોર આપે. તેની ઉપર આધાર રાખીને કામ કર્યા કરતો હતો. દરોગો મને ઠપકારવા લાગ્યો. થાક ખાવાથી ઠપકો દેતો હતો. મેં તેને દ્રશ્ય ટાંકવાની જરૂર નથી. મારાથી કાળજીતુટ થાય નેટલું કામ હું કરીશ. આ વખતે મી. ઝીણાભાઈ દેસાઈને મેં સુર્જીત થતાં જોયા. મારી જગ્યાએથી તો મારે ખસાય નહિ, એટલે હું દોડ્યો. ખીજા પણ એ હીંદી આવ્યા. ઝીણાભાઈને પાણી ઝાંટયું, તેને શુદ્ધિ આવી. દરોગાએ ખીજાને કામ ઉપર મોકલી આપ્યા. મને તેની પાસે બેસવા દીધો. ઝીણાભાઈને માથે ખુબ થંદુ પાણી રેડ્યું. પછી કંઈક આરામ થયો. દરોગાને દ્રશ્ય કે તેનાથી ઘેર ચાલીને નહિ જવાય. તેથી ગાડી મંગાવી. ગાડીમાં તેને લઇ જવા મને હુકમ થયો. ઝીણાભાઈને માથે પાણી રેડતાં હું વિચારવા લાગ્યો. ‘મારા શબ્દો ઉપર આધાર રાખી ધણા હીંદી જલમાં આવે છે. હું જો ખોટી સલાહ આપતો હોઉં તો હું કેટલો પાપી બનું? મારે લીધે આટલું દુઃખ હીંદને થાય?’ મેં એમ વિચારી ઉંડો શ્વાસ નાખ્યો. ઈશ્વરને સાક્ષી જાણી ફરી વિચાર્યું ને હું વિચારમાં ડુબકી મારી પાછો હસી નીકળ્યો. મેં જે સલાહ આપી છે તે બરાબર છે એમ જોયું. દુઃખ ભોગવવામાંજ સુખ છે તો પછી દુઃખથી કંઈ ખેદ પામવાનું કારણ નથી. આ તો મુર્છા આવી પણ મોત થાય તોપણ મારાથી ખીજા

સલાહ અપાય તેમ નથી. જન્મ બંધન કરતાં આમ દુઃખ ભોગવી બેડીમાંથી મુક્ત થવું એજ આપણું કર્તવ્ય છે એમ વિચારી હું એ શીકર થઈ પડ્યો. ને ઝીણુભાઈને હીંમત રાખવાની સલાહ આપતો થઈ ગયો.

ગાડી આવી કે તુરત ઝીણુભાઈને તેમાં સુવાડી લઈ ગયા. વડા દરોગા પાસે શરિયાદ કરી. તેની તપાસ ચાલી ને દરોગાને કપકો મળ્યો. ઝીણુભાઈને બપોરના કામે નહીં લઈ ગયા. તેજ પ્રમાણે બીજા ચાર હિંદી અશક્ત જણાયા. બાકીના બધા પાછા કામે ચડ્યા. બપોરના બારથી એક વાગ્યા સુધી ખાવાનો વખત હોય છે ને એકથી પાંચ વાગ્યાસુધી કામ કરવું પડે છે. બપોરના અમારી દેખરેખ ગોઝા દરોગા ને બદલે કાફર દરોગાને સોંપી. કાફર દરોગો ગોરા કરતાં ઠીક હતો. તે બહુ ટાંકણી નહોતો કરતો. કોઈ કોઈ વખત બોલતો હતો. વળી બપોરના કાફરાને તથા હિંદીને તેજ જગ્યામાં પણ જુદા જુદા ભાગમાં રાખ્યા. અમને પ્રમાણમાં પોચી જમીન મેદવા આપી.

જે માણસે આ કંટ્રાક્ટર લીધો હતો તેની સાથે મારે વાત થએલી. તેણે કહ્યું કે હિંદી કેદીની મજૂરીથી તેને નુકસાન થવાનો સંભવ છે. હિંદીથી કાફરાની બરોબર એકાએક શરીરબળ ચલાવાય તેમ નથી, એ વાત તેણે મંજૂર રાખી. વળી મેં તેને કહ્યું કે હિંદી કોઈ દરોગાની બીકથી કામ કરનારા નથી. તે તો માત્ર ખુદાનો ડર રાખીને બનશે તેટલુંજ કરશે. પણ મારે આ વિચાર પાછળથી સારી પેઠે બદલવો પડ્યો. એ કેમ તે આપણે હવે પછી જોઈએ.

બીજે દહાડે અમને બહાર કહાડ્યા પણ અમને ગોરા દરોગાની સાથે નહીં મોકલતાં એક કાફર દરોગા સાથે મોકલ્યા. તે દરોગો પણ ગયા દિવસનો કાફર ન હતો. આ કાફર દરોગાને બલામણુ હતી કે અમને બીલકુલ ન ટોકે.

અમને બલામણુ હતી કે અમારે બને તેટલું કામ સાચી દાનતથી કરવું. જે કામ સોંપ્યું હતું તે પણ હળવું હતું. મ્યુનીસીપા-

લીટીની જમીનમાં પણ સરીયામ રસ્તા પાસે ખાડા ખોદવાના તથા ખાડા ખુરવાના હતા. આમાં થાક મળી શકતો હતો. મને અનુભવ થઈ રહ્યો કે માત્ર ખુદાજ સંકષ્ટ રહેતો. આપણે કામની ચોરી કરનારા છીએ. કેમકે માણસોના કામમાં ટીલપ જેવામાં આવતી હતી.

મારો ખાસ મત છે કે આવી કામની ચોરી એ આપણને એમ લગાડનારી વાત છે, અને આપણી લડતમાં જે ટીલ થઈ છે તેનું પણ એ કારણ છે. સત્યાગ્રહનો રસ્તો સહેલો તેમ અધરો પણ છે. આપણી દાનત ખરી હોવી જોઈએ. આપણને કંઈ સરકારની જોડે વેર નથી. તેને આપણે વેરી સમજતા નથી. સરકારની સામે લડીએ છીએ તે તેની ભુલ સુધારવાને ને ખોડ બૂઝાવવા. આપણે તેના ખુરામાં રાજી નથી. તેના સામે થવામાં પણ તેનું બહું માનીએ છીએ. આ વિચાર પ્રમાણે આપણે તો જ્વલમાં તાકાદ મુજબ કામ કરવું જોઈએ. કદાચ આપણે એમ માનીએ કે આપણે કામ કરવાની નીતિને રસ્તે જરૂર નથી તો આપણે દરોગો હોય ત્યારે પુરૂ કામ કરીએ છીએ તેમ નહીં થવું જોઈએ. કામ કરવું એ વાજબી ન હોય તો આપણે દરોગાની પરવા નહીં કરતાં સામે થવું જોઈએ અને તેને પરિણામે વધારે જ્વલ મળે તો તે ભોગવવી જોઈએ. પણ આવું કોઈ હિંદી માનતો નથી. જે કામ નથી કરતા તે માત્ર આળસથી અને કામ કરવાની ચોરીને લીધે. આવું આળસ તથા આવી ચોરી આપણને ન શોભે. સત્યાગ્રહી તરીકે આપણે જે કામ આવે તે કરવું જોઈએ અને દરોગાની બીક રાખ્યા વિના કામ કરીએ તો આપણને તકલીફ પડેજ નહીં. ગળ ઉપરાંત તો કામ કરવાનું રહેજ નહીં. કામ કરવાની ચોરીને લીધે જ્વલમાં લોકોને કેટલુંક દુઃખ ભોગવવું પડ્યું હતું.

આટલી વાત કર્યા પછી પાછા આપણે કામની વાત ઉપર આવીએ. આમ દિવસે દિવસે કામ હળવું થવા લાગ્યું. જે ટોળીમાં હું ગયો હતો તે ટોળીને ત્યારબાદ જ્વલનો બગીચો સાફ રાખવાનું તેમ

વાવેતર કરવાનું વિગેરે કામ મળ્યું. મુખ્ય ભાગે મકાઈ વાવવાનું અને પટેટાના ક્યારા સાફ કરવાનું તથા પટેટાના છોડ ઉપર ધુળ ચડાવવાનું હતું.

એ દહાડા વળી મ્યુનીસીપાલિટિનું તળાવ ખોદવા લઈ ગયાં હતા. તેમાં ખોદવાનું, ધુળની ઢગલી કરવાનું તથા બેરોમાં લઈ જવાનું કામ હતું. આ કામ વળી કઠણ આવ્યું. તેનો અનુભવ માત્ર બે દીવસ મળ્યો. મને હાથના કાંડા ઉપર સોજો ચડ્યો. તે માટીના ઉપચારથી નાણુદ થયો.

આ જગ્યા ચાર પાંચ માઇલ છેટે હોવાથી અમને ટ્રોલીમાં લઈ જતા. ખાવાનું તળાવે પકાવવું પાતું. તેથી સીધું બજારપુ પહોંચી સાથે લઈ જતા. આમાં પહોંચી કંટ્રાક્ટરને સંતોષ ન મળ્યો. અમે કાફેરોની બેરોબરી ન કરી શક્યા. બે દહાડા તળાવ ઉપર કામ કરાવીને અમને બીજું સોંપ્યું. આજ લગી ધણે ભાગે કામ કરી શકે તેવા હિંદીને સાથે લઈ જતા. હવે તેમ કરવાને બદલે ભાગ પાડ્યા. કેટલાકને સોલજરોની કબજા આસપાસ ઘાસ ઉગી ગયું હતું તે ખોદી કહાડવા મોકલ્યા. બીજાઓને કબજાસ્તાન સાફ કરવાને મોકલ્યા. આ પ્રમાણે કેટલોક વખત ચાલ્યું. દરમિયાન બારબરટનના કેસ પછી લગભગ પચાસ હિંદી છુટ્યા. ત્યારબાદ હમેશાં વાડીમાં કામ મળતું. તેમાં ખોદવાનું, લણવાનું કચરો કહાડવાનું વીગેરે હતું. આ કામ ભારે નહીં ગણાય. અને બહુ તંદુરસ્તિ આપનારું કહી શકાય. જાતુ નવ કલાક સુધી એવું કામ કરતાં કંટાળો પ્રથમ આવે, પણ ટેવ પડ્યા પછી તેવું નહીં થાય.

આવા કામ ઉપરાંત દરેક કોટડીમાં પેસાળ વીગેરેની બકેટ હોય છે તે કોટડીના માણસોને ઉપાડી જવાની ફરજ હોય છે. મેં જ્ઞેહ કે આવું કામ કરતાં આપણા માણસો અચકાય છે. ખરું જોતાં તેમાં અચકાવાનું કંઈ કારણ નથી. કામ કરવામાં નામોશી કે એજ માનવી તે ભુલ ગણાય. વળી જ્ઞેહમાં જનારને એવી ઇચ્છા પેસાય નહીં.

હું જોતો કે કોટડીમાંથી પેસાળની બકેટ કોણ લાઇ જશે એવો સવાલ કેટલીક વખત ઉઠતો. આમ સવાલ ઉઠવાને બદલે જો આપણે સત્તા-અહની લડત પુરી સમજતા હોઇએ તો તેવું કામ કરવામાં હરીફાઇ થવી જોઇએ. ને જોને બાજે તે કામ કરવાનું આવે તેણે માન સમજવું જોઇએ. એટલે કે સરકાર તેવું કામ સોંપે તેમાં માન નહીં પણ આપણે તે કામ કરવાનું જ છે તો પછી તેમાંથી જે પહેલો તૈયાર થાય તે બેશક માનને લાયક છે. આપણે દુઃખ ઉઠાવવા તૈયાર થયા છીએ તો પછી એક બીજાના કરતાં વધારે દુઃખ ઉઠાવવા તૈયાર થવું. ને જોની ઉપર વધારે પડે તેણે માન માનવું જોઇએ. આવો દાખલો મી. હસન મીરઝાંએ બેસાડ્યો હતો. મી. હસન મીરઝાંને ફેશસાનું ઘણું ખરાબ દરદ છે. પોતે નાજુક તબીયતના છે, છતાં તેણે હમેશાં જે કામ તેને બાજે આવ્યું તે ખુશી થઇને ઉપાડ્યું એટલુંજ નહીં પણ પોતાની તબીયતની દરકાર ન કરી. એક વખત એક કાફર દરોગાએ તેમને વડા દરોગાનું પાયખાનું સાફ કરવાનું સોંપ્યું. તે કામ તેણે તુરત ઉપાડી લીધું. કોઇ દિવસ નહીં કરેલું તેથી તેને ઉલટી થઇ. તેની તેણે દરકાર નહીં કરી. બીજું પાયખાનું સાફ કરતા હતા તેવામાં હું જઇ ચડ્યો ને મેં અચંબા સાથે તેમને કામ કરતા જોયા. મને તો તેમના તરફ અત્યંત વહાલ આવ્યો. પુછપછ કરી એટલે પહેલા પાયખાનાની ખબર પડી. એક વખત તે જ કાફર દરોગાને વડાએ હુકમ કર્યો હશે કે બે હોદીને હિંદી પાયખાનાં ખસુસ રાખ્યાં હતાં તે સાફ કરવા બોલાવવા. આને સાફ દરોગો મારી પાસે આવ્યો ને બે માણસ માગ્યા. મને લાગ્યું કે હું પોતેજ તે કામને સાફ સરસ ગણાઉં તેથી હું જ ગયો. મને તો તેવા કામમાં ધ્યાનરત છે જ નહીં. હું માનું છું કે એવું કામ કરવાની આપણે ટેવ પાડવી ઘટે છે. એવા કામની સામે આપણે ચીદ રાખીએ છીએ તેને પરિણામે ધણે બાજે આપણાં આંગણાં તથા આમણાં જાગરૂ વિગેરે આપણે ખરાબ સ્થિતિમાં જોઇએ છીએ, એટલુંજ નહીં, પણ તેને લીધે મરકી વિગેરે રોગો આપણે પેદા કરીએ

છીએ, અથવા ફેલાવીએ છીએ. જાનર તો હમેશાં ખરાબ જ હોય એમ આપણે માની બેઠા છીએ અને તેથી ઘણી વેળા આપણે ગંદા-ધનું તહોમત ભોગવીએ છીએ. એવી જાતનું કામ ન કરવાને સાર એક હીંદીને સોલ્ડીટરી સેલની એટલે કે ભોંયરામાં પુરી રાખવાની સજા ભોગવવી પડી હતી. સજા ભોગવી તેની હરકત નથી ગણતો પણ તે સજા ભોગવવાની જરૂર ન હતી, અને તેવા કામની આનાકાની કરવામાં આપણે પા પડીએ એ ઠીક ન ગણાય. હવે જ્યારે કામને સાર ચાલ્યો ત્યારે દરોગો બીજાને ટોકવા લાગ્યો, કે તેઓએ નીકળવું જોઈએ. આથી હુકમની વાત ફેલાઈ અને ટુરત મી. ઉમર ઓસમાન તથા મી. રસ્તમજી મદદે દોડ્યા. જોકે કામ ઓછું હતું. આ વાત લખવાનો હેતુ એ છે કે તેઓએ પણ તેવું કામ સરકાર કરાવે તો કરવામાં માન માન્યું. જે આપણને મળતા કામથી આપણે નારાજ રહીએ તો આપણાથી ખરી લડાઈમાં ભાગ લઈ શકાય.

જેહાન્સબર્ગ લઈ ગયા.

ઉપર પ્રમાણે વોક્સરસ્ટની જ્વેલમાં કામનો હેવાલ હું આપી ગયો છું. પણ મારા બે મહિના પુરા કંઈ તે જ્વેલમાં નહિ ગયેલા. મને કેટલાક દિવસને સાર અચાનક જેહાન્સબર્ગ મોકલી દેવામાં આવ્યો હતો. ત્યાં જે બન્યું તે જાણવા જેવું છે. તા. ૨૫ અક્ટોબરે મને ત્યાં લઈ જવામાં આવ્યો. તેનું કારણ મારે દરજી ડાહ્યાના કેસમાં જુબાની આપવાનું હતું. તે સિવાય બીજાં કારણો હશે એમ બહુ તર્ક વિતર્ક થતા હતા. આશાએ બર્થ બધા એમ પણ ધારતા હતા કે કદાચ મી. રમ-ટસની મુલાકાતની પણ વાત હોય. પાછળથી જોવામાં આવ્યું કે એવું કંઈજ નહતું. મને લઈ જવાને જેહાન્સબર્ગથી ખાસ એક દરોગાને મોકલવામાં આવ્યો હતો. એ દરોગાને તથા મને રેલ્વેનો એક ડબો મળ્યો હતો. ટીકીટ બીજા વર્ગની હતી. તેનું કારણ તો એ જ હતું કે તેમાં ત્રીજા વર્ગના ડબા ન હતા. કેદીઓને ત્રીજાજ વર્ગમાં લઈ

જતા હોય એમ જણાય છે. રસ્તામાં પણ પોશાક કેદીનો જ હતો. મારો સામાન હતો તે મારી પાસે જ ઉપડાવ્યો હતો. જેલથી સ્ટેશન સુધી ચાલતા જવાનું હતું. જેહાન્સબર્ગ પહોંચ્યા પછી ત્યાંથીએ જેલ સુધી સામાન ઉચ્છેદીને ચાલતા જવું પડ્યું. આ વાત ઉપરથી છાપાઓમાં બહુ ટીકા થએલી. વિલાયતની પાલ્કામિટમાં સવાલો પુછાએલા. ઘણા લોકોનાં મન દુઃખાયાં. સહુને એમ લાગી આવ્યું કે મારા જેવા રાજ્યપ્રકરણીને કેદીના પોશાકમાં ચાલતો ને બોલે ઉચ્છેદીને લઈ જવો નહોતો જોઈતો.

લોકોનાં મન દુઃખાય એ સમજાય તેવું છે. બ્યારે આમ જવાનું છે એમ મી. આંગલીઆએ સાંભળ્યું ત્યારે તેમની આંખમાં પાણી આવ્યાં. મી. નાયડુ તથા મી. પોલાકને ખમર પડી ગએલી તેથી તે મને સ્ટેશન ઉપર મળેલાં. તેઓ પણ મારી સ્થિતિ જોઈને રાવા જેવા થઈ ગયા. આમ થવાનું કારણ કંઈ નથી. આ દેશમાં રાજ્યપ્રકરણી અને બીજા જેલી વચ્ચે સરકાર તરફત રાખે તેવો સંભવ નથી. આપણને જેમ વધારે દુઃખ આપે ને આપણે તે ઉઠાવીએ તેમ વહેલો છૂટકારો થાય. વળી જેલીનો પોશાક પહેરવો, ચાલતાં જવું ને સામાનનો ભાર ઉચ્છેદીએ વિચાર કરતાં કંઈ દુઃખરૂપ નથી. પણ દુનીયા તો આવી વસ્તુને એમ માન્યાજ કરશે તેથી વિલાયતમાં શોરબ-કાર થયે.

રસ્તામાં દરેગા તરફથી ધળ જરાએ ન હતી. દરેગો પોતે જાહેર પરવાનગી ન આપે તો જેલ શિવાયનો બીજો ખોરાક ન આવો તે મારો નિશ્ચય હતો તેથી આજ લગી હું જેલના ખોરાક ઉપરજ નબ્બો હતો. રેલમાં તો મને ખાવાનું બંધાવ્યું ન હતું. દરેગાએ મને જે ખોરાક લેવો હોય તે લેવાની છુટ આપી. સ્ટેશન માસ્તરે મને પૈસા આપવાનું કહ્યું તેની લાગણી પણ બહુ ઉચ્છેદાઈ ગઈ હતી. મેં તેના ઉપકાર માન્યો; પૈસા લેવાની ના પાડી. મી. કાજ જે સ્ટેશન ઉપર લાંજર હતા તેમની પાસેથી શીલીંગ ફક્ત લીધા. તેમાંથી દરેગાને સાર તથા મારે સાર રેલમાંથી ખાવાનું લીધું.

જોહાન્સબર્ગ પહોંચ્યા તે વખતે સાંજ હતી, તેથી મને બીજા હીંદીની પાસે નહોતા લઈ ગયા. મુખ્યત્વે કેંદ્રપાનામાં જ્યાં કાફરા કેદી ફરદી હતા તેઓની કોટડીમાં મને બીજાનું આપ્યું. આ કોટડીમાં મારી રાત ધણી દુઃખમાં તથા ભયમાં ગઈ. મને બીજે દહાડે આપણા જ લોકો પાસે લઈ જશે એમ ખચર નહોતી અને આની જ જગ્યાએ રાખશે એમ માની હું ભય પામ્યો ને બહુ અકળાયો. છતાં મન સાથે નિશ્ચય કર્યો કે મારું કર્તવ્ય તો એજ હતું કે મારે જે દુઃખ હોય તે સહન કરવું. ભગવદ્ ગીતાનું પુસ્તક મારી સાથે હતું તેમાંથી મેં વાંચ્યું. વખતને અનુકુળ પડતા શ્લોકો વાંચી તેનું મનન કરી ધીરજ રાખી. અકળાવાનો સખખ એ હતો કે કાફરા તથા ચીના કેદી જંગલી, ખુની તથા અનીતિવાળા લાગ્યા. તેઓની ભોષા હું જાણતો નહોતો. કાફરાએ મને સવાલો પુછવા શરૂ કર્યા. તેમાં પણ મેં મસ્કરી જેવું જોયું. હું તે સમજી શક્યો નહીં. મેં કંઈ જવાબ ન વાલ્યો. તેણે મને ભાંગેલા ઇંગ્રેજીમાં પુછ્યું “આમ તને શા સાડ લાગ્યા છે?” મેં થોડો ઉત્તર દીધો ને મુંઝો રહ્યો. પછી ચીનાએ શરૂ કર્યું. તે વધારે ખરાબ જણાયો. મારી પથારી આગળ તે આવી મને જોવા લાગ્યો, હું ચુપ રહ્યો. પછી તે કાફરાની પથારી આગળ ગયો. ત્યાં બંને જણ એક બીજાની લુંડી મસ્કરી કરવા લાગ્યા ને એમ ઉઘાડવા લાગ્યા. આ બંને કેદીઓ ખુનના કે મદા ચોરીના આરોપવાળા હતા. આવું જોઈ મને ઉધ તો શાનીજ આવે? બીજે દહાડે ગવર્નરને આ બધું સંભળાવીશ એમ વિચારી મોડી રાત્રે હું થોડું ઉઘ્યો.

ખરૂં દુઃખ તો આ કહેવાય. સામાન ઉચકવા વિગેરેનું તો કંઈજ નથી. જે અનુભવ મને થયો તેવો બીજા હીંદીને થતો હશે, બીજા પણ દૈરતા હશે એમ યાદ કરી વળી હું ખુશી થયો કે આવું દુઃખ હું પ્રાણ અનુભવું છું. તે અનુભવો હવે હું સરકાર સાથે લડત વધારે લઈશ ને જોડમાં આવી બાબતમાં સુધારા કરવાનું બનશે એમ મેં ધાર્યું. આ બધો સત્યાગ્રહની લડતનો આકસ્તરો લાભ છે.

બીજે દહાડે ઉઠતાંજ મને જ્યાં બીજા હીંદી કેદી હતા ત્યાં લઇ ગયા, એટલે મને ઉપરની બાબતમાં ગવર્નરને કહેવાનો પ્રસંગ ન આવ્યો. જોકે તેવી રીતે હીંદી કેદીઓને કાફરાઓની કે બીજાની સાથે નહિ રખાયા તેમ કરાવવાની લડત બેવાનું મનમાં રાખેલું છે. હું ગયો ત્યારે હીંદી કેદી લગભગ પંદરેક હતા. તેમાં ત્રણ સિવાય બીજા સત્યાગ્રહી હતા. ત્રણ જણ બીજા ગુન્હાવાળા હતા. આ કેદીઓને કાફરાની સાથે રાખવામાં આવતા હતા. હું ગયો ત્યારે વડા દરોગાએ હુકમ કર્યો કે અમને બધાને તોખી કાઢી મળે. મેં દીલગીરીની સાથે જોયું કે કેટલાક હીંદીઓ કાફરાઓની સાથે સુવામાં રાજી રહે છે. તે એવા કારણથી કે ત્યાં ચોરીથી તમાકુ વિગેરે મળી શકે. આ આપણને શરમ ઉપજાવનારું છે. આપણને કાફરા કે કાફાની ઉપર તિરસ્કાર ન હોય. પણ તેઓની વચ્ચે તથા આપણી વચ્ચે સાધારણ બ્યવહારમાં એકતા નથી એ ન ભુલાય તેવું છે. વળી જે તેઓની સાથે સુવાને માગે છે તે જુદાજ હેતુથી, એટલે આવો ભાવ આપણે ચકવાના હોયએ તો આપણા મનમાંથી નીકળવાની જરૂર છે.

જેહાન્સબર્ગની જેલમાં બીજે પણ એક દુઃખદ અનુભવ થયેલો. ત્યાં બે વિભાગ જુદી જાતના છે. એક વિભાગમાં કાફરી તથા હીંદી મજૂરીવાળા કેદી રહે છે. બીજા વિભાગમાં સાક્ષી કેદીઓને પુરેલા હોય છે, ને તેમાં દીવાની જેલ ભોગવનારા હોય છે. તેમાં સખત મજૂરીવાળા કેદીને જવાનો હક નથી હોતો. અમારું સુવાનું બીજા વિભાગમાં હતું. પણ બીજા વિભાગનું જાનરૂ વિગેરે અમે હકથી ન વાપરી શકીએ. પહેલા વિભાગના જાનરૂમાં એટલા બધા કેદી હોય છે કે તેમાં જાનરૂની મહા પંચાત રહે છે. કેટલાક હીંદીને આ બહુ દુઃખરૂપ વાત થઈ પડે છે. તેમાંના એક હું હતો. મને દરોગાએ કહ્યું હતું કે બીજા વિભાગના જાનરૂમાં જવામાં હરકત નથી. તેથી હું તેમાં ગએલો. આ જાનરૂમાં પણ બીડ તો હોય છે. વળી જાનરૂ ખુલ્લાં હોય છે. તેને દરવાજા નથી હોતા. હું જેવો બેઠો હતો તે

વેળ એક જખરા, મજબુત વિકાળ કાકરા આવ્યે. તેણે અને ઉઠી જવા કહ્યું, ને ગાળો દેવા લાગ્યે. મેં કહ્યું હમણાજ ઉઠું છું. તેટલામાં તો અને બાથ બીડીને ઉંચક્યો ને બહાર ફેંક્યો. સારે નસીબે મેં બારસાખ પકડી લીધી એટલે હું ન પડ્યો. આમાં કંઈ હું ગભરાયો નહોતો. હસીને હું તો ચાલતો થયો. પણ એક બે હીંદી કેદી જેણે આ બનાવ જોયો તેઓ રહી પડ્યા. જેલમાં તેઓથી મદદ તો થાય નહીં એટલે નિરૂપાય જાણી તેઓને ખેદ થયો. આવી જાતનાં દુઃખ બીજા હીંદીઓને પણ ભોગવવાં પડ્યાં છે એમ મેં પાછળથી સાંભળ્યું. આ બાબતની મેં ગવર્નરને વાત કરીને જણાવ્યું કે હીંદી કેદીઓને સારૂ નોખા જાળરૂની ખાસ જરૂર છે. ને એમ પણ જણાવ્યું કે કાકરા કેદીઓની સાથે હીંદી કેદીઓને મુદ્દલ ન રાખવા જોઈએ. ગવર્નરે તુરત હુકમ કર્યો કે મોટી જેલમાંથી એક જાળરૂ હીંદી કેદીને સારૂ મોકલી આપે. અને બીજે દિવસથી જાળરૂની તકલીફ મટી. હું પોતે ચાર દિવસ સુધી જાળરૂના ખુલાસા વીના રહેલો. તેથી તબીબીયતને પણ જરૂર પહોંચી હતી.

જેહાન્સખર્જમાં રહી તે દરમિયાન મારે કોર્ટમાં ત્રણ ચાર વખત જવું પડ્યું હતું. ત્યાં મી. પોલાકને તથા મારા દીકરાને મળવાની રજા મળી હતી. બીજા પણ કોઈ વેળા મળી જતા. કોર્ટમાં અને ઘરનો ખોરાક મંગાવવાની પણ છુટ મળેલી, તેથી રોટી, પનીર વિગેરે વસ્તુ મારે સારૂ મી. કેલનબેક લાવતા હતા.

આ જેલમાં હું હતો તે દરમિયાન સત્યાગ્રહી કેદી બહુ વધી ગયા હતા. એક વખત પચાસ ઉપરાંત થઈ ગયા હતા. ધણીને એક પથરા ઉપર બેસી નાની હાથેડીવતી ઝીણી કાંકરી ભાગવાતું કામ સોંપતા હતા. દરેક જણ ફાટેલાં લુગડાં સીવવા વિગેરે કામમાં રોકાતા. અને સંચામાં ટોપી સીવવાતું કામ સોંપવામાં આવેલું. સંચાતું કામ પહેલું અહીંજ હું શીખ્યો. આ કામ મુશ્કેલ ન હતું. તેથી શીખતાં કંઈ વખત ન ગયો.

હીંદીનો મુખ્ય ભાગ કાંકરી ફાડવા ઉપર હતો, તેથી મેં પણ તે કામની માગણી કરી. પણ દરોગાએ કહ્યું કે વડા દરોગાનો તેને હુકમ હતો કે મને બહાર નહિ કાઢવો તેથી તેણે મને કાંકરી ફાડવા જવાની રજા નહિ આપી. એક દિવસે એમ બન્યું કે મારી પાસે સંચાલનું કે બીજું સીવવાનું કામ ન હતું. તેથી મેં પુસ્તકો વાંચવાનું શરૂ કર્યું. હિસાબ એવો છે કે દરેક કેદીએ કંઈ કંઈ જોડનું કામ કરવું જોઈએ. તેથી મને દરોગાએ બોલાવીને પુછ્યું “આજ તમે માંદા છો?”

મેં જવાબ આપ્યો, “ના જી.”

સં—ત્યારે તમે કંઈ કામ કરતા નથી?

જા—મારી પાસે કામ હતું તે પુરું થયું છે. હું કામનો ઢાંગ કરવા ઈચ્છતો નથી. કામ મને આપો તો હું તે કરવા રાજી છું નહિ તો નવરો બેડો વાંચું તેમાં શી હરકત છે?

સં—એ તો ખરું પણ જ્યારે વડો દરોગો કે ગવર્નર આવે ત્યારે તમે સ્ટોરમાં રહો તો સાફ.

જા—હું એમ કરવા રાજી નથી. હું ગવર્નરને પણ કહેવાનો છું કે મને સ્ટોરમાં પુરતું કામ નથી, તેથી કાંકરી ફાડવા મોકલે.

સં—ત્યારે બહુ સાફ. મારાથી તો રજા વિના તમને કાંકરી ફાડવા ન મોકલાય.

આ બનાવ બન્યા પછી થોડી વારે ગવર્નર આવ્યા. મેં તેની પાસે બંધી હકીકત જાહેર કરી. તેણે કાંકરી ફાડવા જવાની પરવાનગી ન આપી પણ જણાવ્યું કે મારે તેમ કરવાની જરૂર નથી, કેમકે મને બીજે દિવસે પાછો વોકસરસ્ટ મોકલવાનો છે.

હાકટરી તપાસ—નાગા કેદી

વોકસરસ્ટની જોડ નાની હોવાથી કેટલીક છુટ જે ત્યાં ભોગવાય છે તે જોહાન્સબર્ગની મોટી જોડમાં ન ભોગવાય. જેમકે વોકસરસ્ટની જોડમાં મી. દાઉદ મહમદને માથે બાંધવા સાફ સાલ અને

ધબ્બર તો ખીબ્બને પણ પહેરવા આપતા હતા. મી. રસ્તમજી, મી. સોરાબજી તથા મી. શાપુરજીને તેમની પોતાની ટોપી પહેરવા આપતા હતા. આ પ્રમાણે જોહાન્સબર્ગની જોલમાં બનવું સુસ્કેલ. તેમજ જોહાન્સબર્ગની જોલમાં કેદીઓ પહેલા દાખલ થાય તેને દાકતર તપાસે છે. આ તપાસનો હેતુ એ છે કે કેદીઓને કંઈ ચેપી રોગ હોય તો તેની દવા કરવી અને તેને ખીબ્બ કેદીથી નોખા પાડવા. આવા કારણથી કેદીઓને બરોબર તપાસે છે. કેટલાક કેદીને ચાંદી વિગેરેનો રોગ હોય છે તેથી બધાના શુભ અચયવો તદ્દન નાગા તપાસે છે. દાશરાઓને તો લગભગ પંદર મીનીટ સુધી તદ્દન નાગા ઉભાડે છે કે જેથી દાકતરનો વખત બચે. હિંદી કેદીને દાકતર આવે ત્યારેજ ધબ્બર કઢાવે છે. બાકીના કપડા અગાઉથી ઉતારાવે છે. ધબ્બર ઉતારવા સામે લગભગ બધા હિંદી હોય છે. છતાં ઘણાં તો લડતને ખાતર આનાદાની કરતા નથી પણ મનમાં કોચવાય છે. આ બાબતની મેં દાકતરને વાત કરી તેણે કેટલાક કેદીને ખાસ રોડરમાં તપાસ્યા પણ હમેશાં તે પ્રમાણે કરવાની તેણે ના પાડી. આ બાબત એસોસીએશને લખાણ કર્યું છે ને તકરાર હજી ચાલે છે. ને બાબત તકરાર ઉઠાવવી એ બ્યાનબી છે. લોકોનો ધણો જીનો રિવાજ છે તે એકાએક બદલાવાનો નથી. છતાં તે વિષે વિચાર કરવા જેવું છે. મરદોમાંજ અવયવ સંતાડવાની જરૂર નથી. વળી ખીબ્બે માણસ આપણા ખાનગી અવયવો તાકીને જોશે એમ માનવાનું કારણ નથી. ખોટી શરમ રાખવાનું આપણે કારણ નથી. આપણે પોતે નિર્દોષ મનના હોઈએ તો કુદરતે આપેલી વસ્તુ ખાસ છુપાવવાની જરૂર શી ? હું જાણું છું કે આ વિચારો હિંદી માત્રને વિચિત્ર લાગે તેવા છે. છતાં મને લાગે છે તે બાબત ઉંડા ઉતરીને ખૂં શું છે તે જોવા જેવું છે. એવી જાતની હરકતો લાવવાથી આપણને અંતે લડતમાં નુકશાની થાય છે. અગાઉ હિંદી કેદીને દાકતર ખીલકુલ ન તપાસતો. પણ એક વખત બે ત્રણ હિંદીને સત્તલ પુછ્યા તેના

જવાબમાં તેઓએ કહ્યું કે તેને કંઈ રોગ ન હતો. દાકતરને વહેમ ગયો તે ઉપરથી તેણે ઉપર પ્રમાણે જવાબ મળવા છતાં પણ તે કેદીને તપાસ્યો ને તેઓ જુઠા નીકળ્યા. ત્યારથી દાકતરે હોદી કેદીને પણ બરોબર તપાસવાનો ઠરાવ કર્યો. એટલે આપણે જોઈ શકીએ છીએ કે જ્યારે આપણને કંઈ અડચણ આવી પડે છે ત્યારે તેનું દારણ ઘણું ભાગે આપણે પોતે હાથએ છીએ.

જોહાન્સબર્ગથી પાછો ફર્યો.

ઉપર કહી ગયો તે પ્રમાણે મને ચોથી નવેંબરે વોકસરસ્ટ પાછો લઈ ગયા. તે વેળા પણ મારી સાથે એક દરોગો હતો. પોશાક કેદીના હતો. આ વેળા મને ચલાવ્યો નહિ પણ ગાડીમાં સ્ટેશને લઈ ગયા. પણ બીજા વરગને બદલે ટીડીટ ત્રીજા વરગની હતી. મને રસ્તાને સાડ અરધો રતલ રોટી તથા બુલી બીફ આપ્યાં. બુલી બીફ લેવાની મેં ના પાડી. તે છોડી દીધું. રસ્તામાં બીજો ખોરાક લેવાની દરોગાએ પરવાનગી આપી. સ્ટેશન ઉપર જ્યારે ગયો ત્યારે કેટલાક હિંદી દરજી હતા. તેઓએ મને જોયો. વાત તો થાય નહીં. મારો પોશાક વિગેરે જોઈ તેમાંના કેઈએ રોઈ દીધું. મને પોશાક વિગેરેથી કંઈ નહોતું લાગતું, એટલું કહેવાનો પણ અખત્યાર ન હતો. તેથી હું એ બધું જોઈ રહ્યો. અમને બેને એક અલગ ડબો આપ્યો હતો તેની પાસેના ડબામાં એક દરજી ઉતારી હતો તેણે પોતાના ખાવામાંથી મને થોડું આપ્યું. હેડક્વર્ટ્સ ઉપર મી. સોમાભાઈ પટેલ મળ્યા, તેમણે સ્ટેશન ઉપરથી કંઈ ખાવાનું લઈને આપ્યું. જે ખાઈની પાસેથી તેણે લીધું, તેણે પ્રથમ તો પોતાની લાગણી આપણી લડતમાં બતાવવાના ધરા-દાથી કંઈજ લેવાની ના પાડી. જ્યારે મી. સોમાભાઈએ બહુજ આગ્રહ કર્યો ત્યારે તેણે નામની છ પેની લીધી. વળી મી. સોમાભાઈએ સ્ટાંડરટન તાર કર્યો હતો તેથી ત્યાં પણ કેટલાક હિંદી સ્ટેશન ઉપર આમ્યા હતા અને ખાવાનું લાવેલા. એટલે રસ્તામાં દરોગાએ તથા મેં પુષ્કળ ખાધું.

વોકસરસ્ટ પહોંચતાં સ્ટેશન ઉપર મી. નગદી તથા મી. કાશ મળ્યા. તે બંને સાથે થોડે રસ્તે ચાલેલા. છેટે રહીને ચાલવાની તેમને રજા આપી હતી. સ્ટેશનથી મારો સામાન ઉપાડીને મારે વળી ચાલવું પડ્યું હતું. આ બાબતની ચર્ચા પણ છાપામાં પુષ્કળ થએલી.

વોકસરસ્ટમાં હું પાછો પહોંચ્યો તેથી સહુ હિંદી ખુશી થયા. મને મી. દાઉદ મહમદવાળી કોટડીમાં તે રાતે પુરેલો એટલે મોડી રાત સુધી અમે એક બીજના અનુભવની વાતો કરી.

હીંદી કેદીના દેખાવ.

હું બ્યારે વોકસરસ્ટ પાછો ગયો ત્યારે હીંદી કેદીના દેખાવ શરી ગયો હતો. લગભગ ૩૦ ને બદલે ૭૫ કેદી થઈ પડ્યા હતા. તેટલાનો સમાસ થાય તેવો માર્ગ આ જેલમાં નહોતો. તેથી આડેક તંબુ ગોઠવ્યા હતા. રસોઈને સારૂ ખાસ ચુલો પ્રીટોરીઆથી આવ્યો હતો. કેદીઓ વળી ઘણી વેળા જેલની પાસે નદી વહે છે તેમાં નહાવા જઈ શકતા. આ દેખાવ કેદીના કરતાં લડવાયાના જેવો લાગતો હતો. એ કેદખાનું નહતું પણ સત્યાગ્રહીની છાવણી હતી. પછી દરોગા દુઃખ આપે કે સુખ તેની શી દરકાર? હકીકતમાં તો ઘણાખરા દરોગા એકંદરે હીક હતા. દરેક દરોગાનાં મી. દાઉદ મહમદ નામ પાડ્યા હતાં. એકનું નામ ' ઉક્લી ' પાડ્યું હતું, બીજનું નામ ' મટ્ટો ' એમ જુદાં જુદાં નામ હતાં.

મરનારાઓ.

વોકસરસ્ટની જેલમાં મુલાકાતે હીક હીંદી આવતા. મી. કાશ તો હમેશાં અધર રહેતા. કેદીઓની બહારની વ્યવસ્થા તે દિલ દબને કરતા. તથા મળવા આવવાને જેટલી બને તેટલી તક મેળવતા. મી. પોલાક કામસર લગભગ દર અઠવાડીએ આવતા. નાતાલથી મી. મહમદ ઈબ્રાહીમ તથા મી. ખરસાણી કેએસના મેનલાઈનના ઉધરાણા બાબત ખાસ આવી ગએલા. ઈંદને દહાડે તો લગભગ સો હિંદી

નાતાલના શેડીયાએને મળી ગયા હશે. તે દહાડે તારોના પણ વર-સાદ વરસ્યા હતા.

પરચુરણ વિચારો.

જોલમાં સાધારણ રિતે બહુ ચોખાઈ જળવવામાં આવે છે. જે તેમ ન થતું હોય તો દરદ ફાટી નિકળતાં વાર ન લાગે. છતાં કેટલીક બાબત ગંદકી પણ રહે છે. ઓઢવાની કમલી એક બીજની સદાય બદલાય છે. ગમે તેવા મેલા કાફરાએ ઓઢેલી હોય તે પાછી હિંદીને ભાગે પણ આવે. તેમાં ઘણીવાર લીખો પડેલી હોય છે ને તેમાંથી બદબો નિકળે છે. કાયદા પ્રમાણે તો દરરોજ તડકો હોય ત્યારે અરધો કલાક તેને સુકવવી જોઈએ પણ તેમ ભાગ્યેજ થતું જોવામાં આવ્યું. કમલીની અગવડ ચોખાઈ રાખનાર માણસને જેવી તેવી નથી.

તેજ પ્રમાણે પહેરવાનાં કપડાંનું ઘણીવાર બને છે. જે કપડાં બીજા કેદીએ પહેર્યા હોય તેજ કપડાં તે કેદી છુટે ત્યારે હમેશાં ધોવામાં નથી આવતાં. તેથી તે બીજા કેદીને એવી મેલી સ્થિતિમાં પહેરાવે છે. આ ઘણી અકળામણની સ્થિતિ છે.

કેદીને ગીચોગીચ પણ બહુ પુરતા હતા. જોહાન્સબર્ગમાં જ્યાં માત્ર ૨૦૦ કેદીની સગવડ હતી ત્યાં લગભગ ૪૦૦ કેદી રાખતા. આથી એક કોટડીમાં કાયદેસર કરતાં બમણા કેદીને ઘણી વેળા ભરતા ને તેને કોઈ વખત પૂરતી કમલી પણ ન મળે. આ તકલીફ જેવી તેવી નહતી. પણ કુદરતનો ધારો એવો છે કે માણસ પોતાના દોષ વિના જે સ્થિતિમાં સુકાય તે સ્થિતિની બરદાસ જપ્તાભેર કરે છે. આવું હોઈ કેદીને પણ બન્યું. ઉપરની ખરી અડચણોમાં પણ હિંદી ગમતમાં રહેતા. વળી મી. દાઉદ મહમદ પોતે આખો દહાડો મજેમાં રહેતા એટલુંજ નહીં પણ પોતાના હાસ્ય વિનાદથી બધા હિંદી જોલીને હસાવ્યા કરતા હતા.

જોલમાં દુઃખની વાત એ જોવામાં આવી કે એક વખત કેટલાક હિંદી બેઠા હતા તેવામાં એક કાદર દરોગો આવ્યા. તેણે થોડું ધાસ કાપવાને જવા બે હિંદીની માગણી કરી. કોઈ થોડીવાર ન બોલ્યું ત્યારે મી. ઇમામ અબદુલ કાદર કાપવા જવા તૈયાર થયા. તેમ છતાં પણ કોઈ તેની સાથે જવાને ન નીકળ્યા. સમુગગા દરોગાને કહેવા લાગ્યા કે તે અમીર ઇમામ છે તેને ન લઈ જા. આમ કહેવાથી બેવડી ખરાબી થઈ. એક તો દરેકે ધાસ કાપવા તૈયાર થવાની જરૂર હતી, તે તો રહ્યું પણ જ્યારે કોમતું નામ રાખવાને ઇમામ સાહેબ તૈયાર થયા ત્યારે તેમનો હોદ્દો ખુલ્લો કર્યો. તે ધાસ કાપવા તૈયાર થયા પણ ખીજા કોઈ ન થયા એમ બતાવી આપણી બેશરમી જાહેર કરી.

ધર્મ સંકટ.

જોલ અરધી પુરી થઈ હતી તેટલામાં શીનીક્સથી તાર આવ્યો કે મીસીસ ગાંધીને મરણુતોલ માંદગી છે ને મારે ત્યાં પહોંચવું જોઈએ. સહુ આ ખબરથી દિલગીર થયા. મારી ફરજ શી હતી. તેનો મને સંદેહ ન થયો. જોલરે પુછ્યું હવે તું દંડ આપી જવા માગે છે કે નહિ? ત્યારે મેં તુરત જવાબ આપ્યો કે મારાથી દંડ આપવાનું બનવાકાળજ નથી. સગાં સંજ્ઞીથી વિખુટા પડવું એ પણ અમારી લડતનો ભાગ છે. જોલર સાંભળીને હર્યો ને દિલગીર પણ થયો. આ વિચાર ઉપરથી વિચારતાં ધાતકી જણાય એવો છે, છતાં મને તો ખાતરી છે કે એજ ખરો વિચાર છે. સ્વદેશ પ્રીતિ એ મારા ધર્મનો જુ બાગ સમજું છું. બધો ધર્મ તેમાં સમાયો નથી. પણ સ્વદેશ પ્રીતિ વિના પુરો ધર્મ સચવાયો ગણાય નહિ. ધર્મનું પાલન કરવામાં બાઈડી છોકરાંએનો વિયોગ સહન કરવો પડે તો તે કરીએ, તેઓને ખોઈ બેસીએ, તેમાં ધાતકીપણું નથી એટલુંજ નહિ પણ તેમ કરવું તે આપણી ફરજ છે. આપણે મરણુપર્યંત લડવાનું પણ છે તો પછી ખીજો વિચાર થાયજ નહિ. બોર્ડ રાખઈએ આપણા

કામ કરતાં ઉતરતા કામમાં પોતાના એક જ દીકરાને ખોયો અને લ-
ડાઇમાં પોતે હોવાથી છોકરાને દફન કરવા સારૂ પણ પોતાથી નહિ
અવાયું. આવા દાખલાઓથી દુનિયાનો ઇતિહાસ ભરપૂર છે.

કાફેરોના ઝગડા.

જોલમાં કાફર કેદીઓ કેટલાક બહુ મોટા ખુની છે. તેઓની
વચ્ચે તકરાર ચાલ્યાજ કરતી જોવામાં આવે છે. તેઓ કોઠડીમાં
પુરાયા પછી માંહોમાંહે લડે છે. ને કેટલીક વેળા દરોગાની સામે થાય
છે. દરોગાને બે વખત કેદીઓએ માર્યા હતા. આવા કેદીઓની સાથે
હિંદી કેદીને પુરે તેમાં જોખમ છે એ તો દેખીતું છે. તેવો વખત
હિંદીને આવ્યો નથી. પણ સરકારી કાયદો જ્યાં સુધી કહે છે કે
કાફરાની સાથે હિંદી કેદીને ગણવા ત્યાં સુધી જોખમકારક સ્થિતિ ગણાય.

જોલમાં માંદગી.

જોલમાં ખાસ માંદગી તો ઘણા કેદીને ન હતી. મી. માવજીને
વિષે હું કહી ગયો. મી. રાજુ કરીને તામીલ હતા તેને સખત મરડો
થએલો. તખીયત ઘણી લયડી હતી. તેનું કારણ તેણે એમ બતાવ્યું
કે તેને હમેશાં ત્રીસ પ્યાલા ચાક પીવાની આદત હતી તે નહિ મળ-
વાથી થયો. તેણે ચાહની માગણી કરી. તે તો નજ મળે, પણ તેને
દવા મળી અને જોલના ડાક્ટરે બે રતલ દુધનો તથા રોટીનો હુકમ
કર્યો. તેથી તેની તખીયત સરસ થઈ ગઈ. મી. રવિકૃષ્ણ તાલેવંત-
સીંગની તખીયત છેવટ સુધી ખરાબ રહી. મી. કાજુ ને મી. ખાવા-
ઝીર છેવટ સુધી માંદા રહ્યાં. મી. રતનસી સોઢાને ચાતુર માસનું વ્રત
હોવાથી એક ટાણું ખાતા. ખોરાક બરોબર નહીં હોવાથી લુખ
ખેંચતા ને છેવટે સોજ થયા. આ શીવાય પરચુરણ માંદગી કેટલા-
કને હતી. છતાં એકંદરે જોયું કે માંદગીવાળા હિંદી પણ હાર્યા નહતા.
તે દેશને સારૂ આ ખાસ દુઃખ ઉદાસવા રાજી હતા.

કેટલીક અડચણો.

એમ જોવામાં આવ્યું કે બહારની ધન્યો કરતાં અંદરની ધન્યો વધારે ભારે પડતી હતી. હિંદુ અને મુસલમાન તથા જિંઝ અને નીચ જાત એવો આભાસ કોઇ કોઇ વેળા જોવામાં આવતો હતો. જોવામાં બધા વર્ણના હિંદી એક સાથે રહેતા હતા તેમાં જોઇ શકાયું કે આપણે સ્વરાજ્ય કરવામાં કેટલા પછાત છીએ, જે કે એમ પણ જોવાયું કે સ્વરાજ્ય ન ચલાવીએ એવું કંઈ નથી, કેમકે છેવટે જે અડચણો આવી તે દુર થતી હતી.

કેટલાક હિંદુ એમ કહેતા હતા કે અમે મુસલમાનોનું પરાધિન નહીં ખાધએ અમુક માણસના હાથનું રાધિલું નહીં ખાધએ, એમ કહેનાર માણસે હિંદુસ્તાનની બહાર પગજ નહીં મુકવો જોઇએ. મે એમ પણ જોયું કે કાકરાઓ કે ગોરાઓ આપણા અનાજને અડકે તેમાં અડચણ નહોતી. એક વખત એવું બન્યું કે પેલો તો ગધેડો છે તેની પાસે હું નથી સુવાનો એવો સવાલ નિકળ્યો. આ પણ, આપણને શરમાવા જેવું થયું. ઉંડા ઉતરતાં એમ માલમ પડ્યું કે આવી અડચણ લેવાનું કારણ તે માણસને પોતાને બાધ હતો એમ નહીં પણ દેશમાં ખખર પડે તો તેના નાતીલા હરકત કરે એ હતી. તો હું માનું છું કે આમ નીચ ઉંચના ડોળથી ને પછી નાતના જીલમના ડરથી આપણે સત્યને છોડી અસત્ય આદરી બેઠા છીએ. જે આપણે જાણીએ કે ટેડારો તિરસ્કાર કર્યો એ અડીક છે તો પછી નાતથી કે બીજાથી ખોટી રિતે ડરી ખરું છોડી આપણે સત્યાગ્રહી કેમ કહેવાયએ? આ લડતમાં ભાગ લેનારા હિંદી નાતની સામે, કુટુંબની સામે અને જ્યાં અધર્મ જીએ ત્યાં સત્યાગ્રહી થઇ બેસે એમ ધન્યું છે. તેમ નથી કરતા તેથીજ લડતમાં ઢીલ થાય છે એવો મારો તો નિશ્ચય છે. આપણે બધા હિંદી છીએ, તો પછી ખોટા ભેદ રાખી વઢી મરીશું ને હક માગશું એ કેમ બનવાનું છે? અથવા તો દેશમાં

કેમ થશે એવી ધાર્શ્તિથી આપણે જે ખર્ચ છે તે નહીં કરીએ તો પણ આપણી લડતોમાં કેમ જીતશું? કરીને અમુક કામ તબ્બુ' એ તો કાયરનું કામ ગણાય. અને કાયર હિંદી, સરકારની સામે જે મહા યુદ્ધ ચાલી રહ્યું છે તેમાં છેવટ સુધી ઝુઝવાના નથી.

જેલમાં કોણ જઈ શકે

ઉપરની હકીકતો ઉપરથી આપણે જોયું કે વ્યસની નાત જાતન' ખોટા ભેદ રાખનાર, તકરારી, હિંદુ મુસલમાન વચ્ચે તફાવત રાખનાર, ને રોગી, આવા માણસ જેલમાં જઈ, અથવા લાંબી મુદત રહી ન શકે. તેથી આપણે જોઈ શકીએ છીએ કે દેશહિતને ખાતર માન સમજ જેલ જનારા શરીરમાં, મનમાં તથા આત્મામાં તંદુરસ્ત હોવા જોઈએ. રોગી માણસ છેવટે થાકે, હિંદુ મુસલમાન, હું ઉંચ, બાળ નીચ એમ જાણનાર, વ્યસનને વશ, ચાહ, બીડી કે બીજી વસ્તુની પાછળ ઘેલો થનાર છેવટ સુધી ન લડે.

શું વાંચ્યું?

જે કે દિવસ આખો કામ હોય તો પણ સવાર સાંજ તથા રવિવારે કંઈક વાંચવાનો વખત મળી શકે છે અને જેલમાં બીજી ઉપાધી ન હોવાથી શાંત મને વાંચી શકાય છે. બહુ ઓછો વખત રહેતો છતાં મહાન રસ્કીનનાં બે પ્રખ્યાત પુસ્તકો, મહાન થોરોના નિબંધો, બાઇબલનો કંઈ ભાગ. ગેરીબાલ્ડીનું જીવન (ગુજરાતીમાં), લોર્ડ એકનના નિબંધ (ગુજરાતીમાં), હિંદુસ્તાનને લગતી બે બીજી અંગ્રેજ ચોપડીઓ એમ વાંચ્યાં. રસ્કીન તથા થોરોનાં લખાણોમાંથી સત્યાગ્રહ શોધી કઢાય છે. ગુજરાતી પુસ્તકો બધાને વાંચવા સારૂં મી. દિવાને મોકલેલાં આ સિવાય ભગવદ્ગીતા લગભગ હમેશાં વાંચવામાં આવતી. આ વાંચવાનું પરિણામ એ આવ્યું કે સત્યાગ્રહને વિશે મારું મન તો

વધારે દ્રઢ થયું ને આજે હું કહી શકું છું, કે જેલથી જરાએ કંટાળો ઉપજે એવું કંઈજ નથી.

બે પ્રકારના વિચારો.

હું જે ઉપર લખી ગયો છું તેમાંથી બે જાતનાં ખ્યાલ આપણે કરી શકીએ છીએ.

એક તો એ કે જેલમાં જઈ બંધન ભોગવવું, જાડો ખર-સટ અને ખરાબ પોષાક પહેરવો, જેવું તેવું ખાવું, જીએ મરવું, દરોગાની પાટુઓ ખાવી, કાશરાઓમાં વસવું, પસંદ પડે કે ન પડે તેવું કામ કરવું, હમેશાં તાબેદારી આપણા ચાકર થવાને લાયક હોય એવા દરોગાની ઉઠાવવી, કોઈ બાધબંધ દોસ્તને મળાય નહિ, કોઈને કાગળ ન લખાય, જરૂર જોઈતી વસ્તુઓ ન મળે, હુંટારા ચોર વિગેરેની સાથે સ્થવું; આવું દુઃખ કોને સાંડે ઉઠાવવું ? તેના કરતાં તો મરવું બહું. દંડ આપી છુટીએ પણ જેલમાં ન જઈએ. જેલ તો કોઈને ન હોય. આમ વિચાર કરી માણસ તદ્દન નબળો બને અને જેલથી ડરે તથા ત્યાં જઈ જે સાંડે કરવાનું છે તે કરતાં અટકે.

બીજો ખ્યાલ એમ થાય કે જેલમાં હું દેશહિતને ખાતર, આપણે જાળવવા, ધર્મને સાંડે જઈ એ તો મારા નશીબની નિશાની ગણાય. વળી જેલમાં મને દુઃખ તો છે નહિ. બહાર મારે ઘણાની તાબેદારી ઉઠાવવી પડે છે, તેને બદલે જેલમાં માત્ર દરોગાનીજ ઉઠાવવી રહી. જેલમાં મારે ચિંતાજ ન મળે, મારે ન મળે કમાવાનું, ન ચિંતા રહી ખાવાની, તે તો નિયમસર બીજા માણસો પકાવે છે. મારા શરીરનું રક્ષણ તે સરકાર કરે છે. આ બધાનું મારે કંઈજ આપવું પડતું નથી. મને કસરત ખુબ થાય એટલું કામ મળે છે, મારા વ્યસન બધા સહેજે જતાં રહે છે. માંડે મન મોકળું રહે છે. મને ઇશ્વર ભજન કરવાના લાભ સહેજે મળી આવે છે. માંડે શરીર કમજ થયું છે પણ મારો

આત્મા વધારે છુટો છે. હું નિયમસર ઉઠી બેસી શકું છું. મારા શરીરનું જતન જોઈએ તેને કબજે રાખે છે તેઓ જ કરે છે. આમ દરેક રીતે જોતાં હું છુટો છું. કદાચ મારી ઉપર મુસીબત આવે છે, મને કોઈ પાપી દરોગો મારી લે છે, તોપણ હું ધીરજ રાખતાં શીખું છું, અને તેવું કામ કરતો અટકાવવાને હવે મને તક મળે છે એમ સમજી ખુશી થાઉં છું. આવા વિચારથી જોડ એ પવિત્ર અને સુખદાયક જગ્યા થઈ પડે છે. તેને દુઃખદાયક માનવી અને કરવી એ આપણા હાથમાં છે. દુઃખમાં સુખ અને દુઃખ એ મનની સ્થિતિ છે. હું ઉમેદ રાખું છું કે મારો આ બીજો અનુભવ વાંચી વાંચનાર એવાજ નિશ્ચય ઉપર આવશે. કે દેશને ખાતર અથવા ધર્મને ખાતર જોડ જવું, તેમાં ઇચ્છા કરવી અથવા બીજી રીતે સંકટ સહન કરવાં એમાં સુખ માનવાનું છે.

અનુભવ ત્રીજો.

પ્રસ્તાવના.

જ્યારે ફેશ્યુઆરીની પચીસમી તારીખે મને ત્રણ માસની સખત મજૂરીની જેલ મળી અને મારા જેલી બાઇઓને તથા મારા દિકરાને હું વેક્સરસ્ટની જેલમાં ભેટ્યો ત્યારે હું ધારતો ન હતો કે આ ત્રીજી જેલની જગ્યા વિષે મારે બહુ કહેવા કે લખવા જેવું રહેશે. પણ તે મારી ધારણા માણસની ધણી ધારણાઓની જેમ ખોટી નીવડી છે. આ વખતે મને જે અનુભવ મળ્યો છે તે ઝોરજ છે. તેમાંથી જે હું શીખ્યો છું તેટલું વરસોના અભ્યાસથી શીખાત નહિ. એ ત્રણ માસ હું અમૂલ્ય ગણું છું. તે દૂંકે મુદતમાં સત્યાગ્રહના આગેદૂખ ચિંતારો અને ધણા મળ્યા છે, અને ત્રણ માસ પહેલાં હું હતો તેના કરતાં આજે વધારે બળવાન સત્યાગ્રહી છું એમ માનું છું. આ બધાને સારૂ મારે અહિંની (ટ્રાંસવાલની) સરકારનો ઉપકાર માનવો ઘટે છે.

ત્રણ માસની સજા.

કેટલાક અમલદારોએ પણ લીધાં હતાં કે મને આ વેળા છ માસથી ઓછી જેલ કદિ નહિ મળે. મારા સાથીઓ—પુઝર્ગ અને ના-માંકિત હિન્દીઓ—મારો દિકરો—એ બધા છ માસની જેલ ભોગવતા હતા. તેથી હું ઇચ્છતો હતો કે અમલદારોની આશા પાર પડે. છતાં મારી ઉપર તહોમત કાયદાના ધારાની રૂએ હતું તેથી મને ધાસ્તી હતી કે વધારેમાં વધારે ત્રણજ માસ મળશે ને તેમજ થયું.

મિત્રોનો મેલાપ.

જેલ મળ્યા બાદ મિ. દાર્વિદ મહમદ, મિ. રસ્તમજી, મિ. સો-

રામજી, મિ. પિંકે, મિ. હજૂરાસિંગ, મિ. લાલ બહાદુરસિંગ વિગેરે લડવાયાઓને ધણા હર્ષથી મળ્યો. દરેક સિવાયના બીજા બધાને જ્વલના મેદાનમાં તંબુમાં સૂતાની ગોઠવણ હતી. તેથી જ્વલના કરતાં લડાઈની છાવણી જેવો દેખાવ હતો. તંબુમાં સૂતાનું સૈન્ય પસંદ હતું. ખાવાનું સુખ હતું. રસોઈ અગાઉની જેમ આપણે જ હાથ હતી. તેથી મનગમતી રીતે રાંધવાનું બનતું હતું. બધા મળીને ૭૭ કેદી (સલામતી) એકઠા થયા હતા.

જ્વલમાં કામ.

જેને બહાર લઈ જતા તેનું કામ સહજ અધરૂં હતું. માજી-સ્ટ્રેટની કચેરી આગળનો રસ્તો બાંધવાનો હતો તેને સારૂ પથરા ખોદવા પડતા, ટાંછ ખોદવી પડતી, અને તેને સારવાં પડતાં. તે થઈ રહ્યા બાદ નિશાળના ચોગાનમાંથી ઘાસ બોદવાનું હતું. પણ ધણે ભાગે સૌ મજેથી કામ કરતા હતા.

આમ ત્રણેક દિવસ સુધી હું સ્પેન (ટુકડીઓ) સાથે મથેલો. દરમિયાન તાર આવ્યો કે મને બહાર કામ કરવા ન કહાડવો. હું નિરાશ થયો, કેમકે મને બહાર જવું પસંદ હતું. તેમાં મારી તખીયત સુધરતી હતી અને શરીર કસાતું હતું. સાધારણ રીતે હું બે વખત હરમ્બેશાં જમું છું. તેને બદલે વોકસરસ્ટની જ્વલમાં ઉપલી કસરતને લીધે શરીર ત્રણ વખત ખાવાનું માગતું હતું. હવે તો મને ઝાડુ કાઢવાનું કામ મળ્યું. તેમાં દહાડા ન વળે એમ લાગ્યું. આટલું કામ પણ જવાનો વખત આવ્યો.

પ્રિટોરિયામાં.

માર્ચની બીજી તારીખે ખબર મળ્યા કે મને પ્રિટોરિયા મોકલવાનો હુકમ છે. તેજ દહાડે મને તૈયાર કર્યો. વરસાદ પડતો હતો. રસ્તા ખરાબ હતા, આમાં મારી ગાંસડી ઉઘડી મારે તથા મારા દ-

રોગાને જવું પડ્યું. સાંજનીજ ટ્રેનમાં ત્રીજા વર્ગની ગાડીમાં મને લઈ ગયા.

કેટલાકના મનમાં આથી એમ થયું, કે વખતે સમાધાની થાય. કેટલાકે એમ વિચાર્યું કે મને બધા જોલીથી નોખો પાડી દુઃખ દેવાનો ઇરાદો હશે. કેટલાકને એમ લાગ્યું કે આમની સભામાં ચર્ચા ન થાય એવા હેતુથી પ્રિટારિયા રાખીને મને વધારે છૂટ અને સગવડ આપવાનો હેતુ પણ હોય.

વોકસરસ્ટ છોડવું મને ન ગમ્યું. જેમ દિવસે અમે સુખમાં રહેતા તેમ રાતનાં સારી વાર્તાઓ કરી આનંદ કરતા. મિ. હજૂરાસિંગ તથા મિ. જોશી એ એ જણા મુખ્યત્વે કરીને બહુ સવાલ જવાબ કરતા અને તે સવાલો કંઈ ફેંકી દેવા જેવા ન હતા. પણ ગાન-વાર્તાના હતા. જ્યાં આવી સ્થિતિ હતી, તે જ્યાં વધારેમાં વધારે હિન્દી કેદીની છાવણી હતી ત્યાંથી જવું ક્યા સત્યાગ્રહીને ગમે ?

પણ માણસનું ઇચ્છ્યું થતું હોય તો તે આદમી ન કહેવાય. એટલે હું તો ચાલ્યો. રસ્તામાં મિ. કાજની સલામ થઈ. એક ડખ્ખામાં દરોગો તથા હું પુરાયા. ટાઢ પડતી હતી; વરસાદ આખી રાત વરસ્યો. મારો ઝાઝ મારી સાથે હતો તે પહેરવાની અને પરવાનગી મળી. તેથી કંઈક ઠીક થયું. મને ખાવાને સારૂ રોટી તથા ચીઝ બંધાવ્યાં હતાં. હું તો ખાધને નીકળ્યો હતો એટલે તેને ન અડક્યો. તેનો ઉપયોગ દરોગાએ કર્યો.

પ્રિટારિયાની જલમાં.

ત્રીજી તારીખે પ્રિટારિયા પહોંચ્યો. બધું નવું જણાયું. જેલ પણ નવીજ બંધાયેલી છે. માણસો નવાં. મને ખાવાનું કહ્યું પણ તેની તો ઇચ્છા ન હતી. મારી પાસે મીલીમીલનો પૌરિજ મૂક્યો. તેનો એક ચમચો આખીને મેં છોડી દીધો. દરોગાને અચંબો લાગ્યો. મેં કહ્યું, મને ભૂખ નથી. તે હસ્યો. પછી બીજા દરોગાના હાથમાં હું ગયો. તે બોલ્યો “ગાંધી, ટોપી ઉતાર” મેં

ટાપી ઉતારી. પછી તેણે મને પૂછ્યું, “તું ગાંધીના દિકરા છે?” મેં કહ્યું ‘ના મારો દિકરા તો હું મહિનાની જેલ વોક્સરસ્ટમાં બોગવે છે.” પછી મને એક કોટડીમાં પૂર્યો. મેં તેમાં આંટા મારવાનું શરૂ કર્યું. થોડીવારમાં દરોગાએ દરવાજામાં કેદીઓ તપાસવાનું કાણું હોય છે તેમાંથી મને ચાલતો જોયો અને તે બોલી ઉઠ્યો, “ગાંધી, તું આંટા ન માર; મારી ભોંય બગડે છે.” મેં આંટા મારવાનું બંધ કર્યું, અને એક ખુણામાં ઉભો. મારી પાસે કંઈ વાંચવાનું પણ ન મળે. હજી મારી ચોપડીઓ મને મળી ન હતી. મને આઠ વાગતે પૂર્યો હશે. દશ વાગે ડાકટર પાસે લઈ ગયા. ડાકટરે મને કંઈ ચેપી દરદ છે કે નહિ તેટલું પૂછી રજા આપી. પાછો પૂરાયો. અગિયાર વાગે મને બીજી નાની કોટડીમાં લઈ ગયા તેમાં મેં બધો વખત ગાળ્યો. તેવી કોટડી એક એક કેદીઓને સારૂ બનાવવામાં આવી છે.

કોટડીમાં.

તેની લંબાઈ પહોળાઈ ૧૦x૧૭ ફુટ હતી એમ ધાર્ડ હતું. ભોંય કાળી ડામરવાળી છે તેને ચક્રચકિત રાખવા દરોગાઓ મથા કરે છે. તેમાં હવા તથા અજવાળાને સારૂ એક કાચની તથા બોખંડના સળીયાની ઘણીજ નાની બારી છે. કેદીઓને રાતના તપાસવા ખાતર વિજળીની બત્તી રહે છે. આ બત્તી કેદીની સગવડને સારૂ નથી. કેમકે તેનું અજવાળું વાંચી સકાય તેટલું નથી હોતું. હું બત્તીની પાસે જઈને ઉભતો ત્યારે મોટા અક્ષરવાળી ચોપડી વાંચી શકતો હતો. બત્તી બરાબર આઠ વાગે બુઝાવે છે. પણ રાતના લગભગ પાંચ કે છ વાર પાછી સળગાવી કેદીઓને પેલા છિદ્ર વાટે દરોગાઓ તપાસી જાય છે.

ગવર્નર પાસે ત્રણ માગણી.

અગિયાર વાગ્યા પછી ડેપુટી ગવર્નર આવ્યા. તેની પાસે મેં ત્રણ માગણી કરી. ચોપડીઓની, મારી સ્ત્રીની માંદગીને લીધે તેને

કાગળ લખવાની પરવાનગીની તથા એક બેસવાની બાંકડીની. પહેલીને વિષે 'વિચારીશ,' બીજીને વિષે 'કાગળ લખજો,' ત્રીજીને વિષે 'ના' આમ જવાબ મળ્યા. મેં જ્યારે ગુજરાતીમાં કાગળ લખીને આપ્યો ત્યારે તેની ઉપર શેરા થયો કે મારે કાગળ અંગ્રેજીમાં લખવો. મેં કહ્યું, મારી જોરત અંગ્રેજી જાણતી નથી. મારા કાગળ તેને દવા જેવા થઈ પડે છે. તેમાં કંઈ નવું કે ખાસ લખવાનું હોતું નથી. છતાં મને પરવાનગી ન મળી. અંગ્રેજીમાં લખવાની પરવાનગીને મેં ઉપયોગ કરવાની ના પાડી. મારી ચોપડીઓ અને તેજ દહાડે સાંજના આપવામાં આવી.

બપોરના ખાવાનું આવ્યું તે પછી બંધ દરવાજો કોટડીમાં ઉભાં ઉભાં ખાવું પડ્યું. ત્રણેક વાગે મેં નહાવાની પરવાનગી માંગી. નહાવાની જગ્યા મારી કોટડીથી સવાસો ફૂટ છેટી હતી. દરોગો કહે "ઠીક છે, કપડાં ઉતારીને (નાગો થઈને) જા." મેં કહ્યું, "એમ કરવાની કંઈ જરૂર છે? હું મારાં કપડાં પડદા ઉપર મૂકીશ." ત્યારે તેણે તેમ કરવા રજા આપી; પણ કહ્યું, "વખત ન લગાડતો" હતું. માફ સરીર લુછવાનું બાકી હતું, ત્યાં તો બાઇસાહેબે રાડ પાડી, "ગાંધી, તૈયાર થયો કે?" મેં કહ્યું. "હમણાં તૈયાર થઈશ." હિંદીનું મ્હોં જોવાનું બાબેજ મળતું હતું. સાંજ પડી એટલે દોઢ કામળી અને કાથાની ચટાઈ સવાને મળ્યાં, ઝોશિકું કે પાટિયું ન હતું. જનરૂ જવું તે પછી એક દરોગો ચોક્કી કરવા ઉભતો. તે વળી મને જોળખે નહિ તો બોલે:-"સામ હવે નીકળ." સામને તો ખામખાનામાં વખત પૂરો લેવાની ખૂરી આદત; તે સામ એમ કેમ ઉઠે? અને ઉઠે તો તેની હાજત પૂરી કેમ થાય? કોઈ વેળા દરોગો નહિ તો કાફરો આમ ઉભી ડોકિયાં કરે અથવા "ઉઠ ઉઠ"નું ગાન કરે.

જેલમાં મળેલું કામ.

કામ બીજો દહાડે મળ્યું, તે ભોંય અને દરવાજા સાફ કરવાનું

એટલે અકચકતા (પોલિસ) કરવાનું. દરવાજા રોગાન ચઢાવેલા લોખંડના. તેને હંમેશાં પાલિશ થું કરવા? મેં ત્રણ ત્રણ કલાક એક દરવાજા ઉપર ધસવામાં ગાળ્યા. પણ તેમાં કંઈ ફેરફાર મેં તો ન જોયો. ભોંયમાં કંઈ ફેર પડતો ખરો. મારી જોડે બીજા કાફરો કામ કરતા હતા. તેઓ વળી પોતાની સળની કહાણી ભાંગ્યા તૂટ્યા અંગ્રેજીમાં સંભળાવે ને મારી સળનું પૂછે. કોઈ પૂછે, તેં ચોરી કરી? તો કોઈ પૂછે, તું દારૂ વેચવા સારૂ આવ્યો છે? જ્યારે મેં એક કાંધક સમજી કાફરાને સમજાવ્યું ત્યારે તે બોલી ઉઠ્યો, “કવા-ધટ રાધટ” (ઠીક કર્યું.) “અમલુંગું બંડ” (ગેરા ખરાબ છે) “ડોન્ટ પે ફાઇન” (દંડ ન આપજો) મારી કોટડીની ઉપર લખ્યું હતું, “આઇસોલેટેડ” (નોખો પાડેલ). મારી કોટડીની પાસે બીજી પાંચ કોટડી તેવીજ જોવામાં આવી. મારો પાડોશી એક ખૂનનો પ્રયત્ન કરવાની સળ ભોગવનાર કાફરો હતો. ત્યાર પછી ત્રણ બીજા હતા. તેની ઉપર દુનિયાના વહેવાર વિરુદ્ધની જનાખોરી કરવાનો ગુન્હો હતો. આવા સોળતીઓમાં આવી સ્થિતિમાં પ્રિટોરિયાની જોડનો અનુભવ મેં શરૂ કર્યો.

ખોરાક.

જેવી ઉપરની દશા તેવો ખોરાક હતો. સવારના પૂપૂ, ખપોરના ત્રણ દહાડા પૂપૂ ને પટેટા અથવા ગાજર, ત્રણ દહાડા વાલ, અને સાંજના ધી વિનાના આવલ. બુધવારે ખપોરના વાલ તથા આવલ અને ધી, તથા રવિવારે પૂપૂની સાથે આવલ તથા ધી, આમ મળે. ધી વિના આવલ મુશ્કેલીથી ખવાય. ધી ન મળે ત્યાં લગી તે ન ખાવાનો નિશ્ચય કર્યો. સવારના તેમજ ખપોરના પૂપૂ કોઈ વેળા કાચું તો કોઈ વેળા રાખના જેવું હોય. વાલ કોઈ કોઈ વખત કાચા હોય. સાધારણ રીતે વાલ ઠીક પાકતા. શાક મળે ત્યારે નાની ચાર પટેટી એ આઠ આંસમાં ગણાય ને ગાજરને દહાડે તો ગણ્યાં ત્રણ; તે પણ

નાનાં. કોઈ કોઈ વેળા સવારના ચાર અથવા પાંચ ચમચા જેટલું પૂપૂ લેતો પણ સાધારણ રીતે દોઢ મહિનો મેં માત્ર બપોરના વાલ ઉપર ગાળ્યો. આમાંથી વેકસરસ્ટના મારા જેલી ભાઈઓએ જાણવા જેવું છે કે, આપણે આપણા પોતાના રસોયા ઉપર કંઈ કાચું હોય અથવા ઓછું હોય ત્યારે રીસ કરતા તે ઠીક ન હતું. આપણા ભાઈ રસોઈ કરે ત્યારે રીસ કામ આવે. ઉપરની સ્થિતિમાં શું કરીએ? બે-શક ત્યાં પણ કરાય, પણ તે રાવ ન શોભે એમ માનું છું. જ્યાં સેં-કડો કેદી સંતોષ માનીને બેસે ત્યાં રાવ શી? રાવનો હેતુ એકજ હોવો જોઈએ. તે એ કે બીજા કેદીને પણ રાહત થાય. હું કોઈ કોઈ વેળા દારોગાને પટેટા થોડા છે, એમ કહું ત્યારે તે મારે સાફ બીજા આણી આપે તેમાં દહાડા શા વળ્યા? એક વેળા મેં જોયું કે તે તો બીજાના કટોરામાંથી મને આપતો હતો એટલે મેં તે વાતજ છોડી દીધી.

આવસમાં ધી સાંજના નહોતું મળતું તે મને અગાઉથી માલમ હતું, તેનો ઇલાજ કરવાનો નિશ્ચય હતો. મેં તુરત વડા દરોગાને જાહેર કર્યું. તેણે કહ્યું. “ ધી તો માત્ર બુધવારે તથા રવિવારે બપોરના ગોસ્તની અવેજીમાં જ મળશે. વધારે વખત જોઈએ તો ડાક્ટરને મળવું. ” બીજે દહાડે ડાક્ટરને મળવા મેં અરજી કરી. મને તેની આગળ લખ ગયા.

ધીની માંગણી.

ડાક્ટરની પાસે મેં બધા હિન્દી કેદીઓને સાફ ચરખીની અવેજીમાં ધીની માંગણી કરી. વડો દરોગો હાજર હતો તેણે કહ્યું, “ ગાંધીની માંગણી બરાબર નથી. આજ સુધી ધણા બધા હિન્દીએ ચરખી ખાધી છે, અને ગોસ્ત પણ ખાધું છે જેઓ ચરખી નથી લેતા તેને હવે સફા આવસ મળે છે, તે બધા ખુશીથી ખાય છે. બ્યારે સત્યાગ્રહી કેદીઓ હતા ત્યારે તેઓએ પણ ખાધા હતા.

તેઓનું વળન દાખલ થતી વેળા લીધેલું હતું અને છોડતી વેળા પણ લીધેલું. છૂટતી વખતે તે બધા વળનમાં વધ્યા હતા.” ડાક્ટરે પૂછ્યું. “જોશ, હવે તું શું કહે છે?” મેં કહ્યું, “આ વાત મને ગળે ઉતરતી નથી. છતાં મારે વિષે તો હું કહું છું કે જે મારે બિલ્કુલ ધી વિના જલું પડશે તો મારી તબીબત જરૂર બગડશે.” ડાક્ટરે જોશ્યા, “ત્યારે તારે સાડા હું રોટીનો હુકમ કરું છું.” મેં કહ્યું, “હું ઉપકાર માનું છું. પણ મેં ખાસ મારે સાડા અરજી નથી કરી. જ્યાં લગી ધીનો હુકમ બધાને મળે નહિ ત્યાં લગી મારાથી રોટી નહિ લેવાય.” ત્યારે ડાક્ટરે કહ્યું, “હવે તું મને દોષ ન દેજે.”

અરજી.

હવે શું કરવું? વડો દરોગો આડે નહિ પડત તો હુકમ થાત. તેજ દહાડે મારી પાસે રોટી તથા ચાવલ ધર્યાં. હું બૂખ્યો હતો. પણ સત્યાગ્રહીયા એમ કેમ રોટી લેવાય? તેથી મેં બંને ન લીધાં. બીજો દહાડે ડિરેક્ટરને અરજી કરવાનો હુકમ માંગ્યો તે મળ્યો. તેને અરજીમાં જેલાન્સબર્ગ તથા વોક્સરરટના દાખલા આપી બધા કેદીને સાડા ધીની માંગણી કરી. આ અરજીનો જવાબ પંદર દિવસે મળ્યો. તે એ હતો કે બીજી જાતનો ખોરાક હિન્દીને સાડા દરે ત્યાં સુધી મને દરરોજ ચાવલ સાથે ધી મળે. મને ખાસ ખબર ન હતી તેથી મેં ચાવલ ધી તથા રોટી ખુશી થઇ ખાધાં. રોટીની જરૂર નથી એમ જણાવ્યું. પણ ડાક્ટરનો હુકમ છે, એટલે તે મળ્યાજ કરશે એમ કહ્યું. એટલે તે પણ મેં પંદર દિવસે લીધી. પણ મારી ખુશાલી એકજ દિવસ ટકી. બીજો દિવસે મને માલમ પડ્યું કે હુકમ તો ઉપર મુજબ છે, એટલે ફરીથી મેં ચાવલ ધી અને રોટી લેવાનો ઇન્કાર કર્યો. વડા દરોગાને જણાવ્યું કે “જ્યાંલગી બધા હિન્દીને તે પ્રમાણે ધી નહિ મળે ત્યાંલગી હું નથી લઈ શકતો.” ડેપુટી ગવર્નરે જે સાથે હતો તેણે કહ્યું “તે તારી મરજી ઉપર આધાર રાખે છે.”

મેં ફરીથી ડિરેક્ટરને લખ્યું. મને જણાવવામાં આવ્યું હતું કે ખોરાક છેવટે નાતાલના જેવો થશે, મેં તેની ઉપર ટીકા કરી અને હું પોતે ધી નથી લઈ શકતો વિગેરે કારણો બતાવ્યાં. છેવટે બધું મળી દોઢ માસ ઉપરાંત વીતી ગયો ત્યારે મને હુકમ આવ્યો કે જ્યાં જ્યાં હિન્દી કેદી ધણા હશે ત્યાં ત્યાં ધી આપવામાં આવશે. આમ લડત લીધા બાદ દોઢ માસે મારો અપવાસ (રેજી) છૂટ્યો એમ કહીએ તો ચાલે. મેં લગભગ છેલ્લો એક માસ ચાવલ ધી તથા રોટી ખાધાં પણ સવારે ખાવાનું નહિ રાખ્યું, તેમજ ચાવલ રોટી લેવા શરૂ કર્યા પછી બપોરના જ્યારે પૂરૂ આવતું ત્યારે તે પણ બાગ્યેજ દસ ચમચા લેતો હોમશ. કેમકે તે હંમેશાં જૂદી રીતે નરંધા-યેલું હોય. છતાં રોટીનો તથા ધીનો આધાર ધણો હતો, એટલે તબીયત વળી.

મેં ઉપર કહ્યું કે તબીયત વળી. કેમકે જ્યારે હું એકજ ૮' ઉપર હતો ત્યારે મારી તબીયત પડી ભાંગી હતી. મારી તાકાત ગઝ હતી અને મને દરેક દિવસ સુધી સખત આધાશીશી થઈ આવેલ તથા છાતી બગડવાની નિશાની જણાઈ હતી.

કામની બદલી.

છાતી બગડવાનું બીજું કારણ હતું. હું ઉપર લખી ગયો કે મને ભોંય તથા દરવાજા સાર કરવાનું કામ સોંપ્યું હતું. આ કામ દરેક દહાડા કરાવ્યા બાદ બે તૂટેલી કામળાને સીવીને એક કરવાનું કામ મળ્યું. આ કામ ઝીણું હતું. આખો દહાડો વાંસો નમાવીને ભોંય ઉપર કામ કરવું રહ્યું, તે પણ કોટડીમાં બેસીને. આથી સાંજ પડ્યે મારી કેડ દુઃખવા આવતી ને મારી આંખને પણ કંઈક ઇજા થવા લાગી. કોટડીની હવા ખરાબ એમ તો મેં હંમેશાં માનેલું. વડા દારોગા આગળ એક બે વખત માંગણી કરી કે મને બહાર ખેાદવા વિગેરેનું કામ સોંપે. તેમ નહિ તો મને ખુલ્લી હવામાં કામળા ગૂંથ-

વાનું આપે. તેણે બંનેની ના પાડી. આ બાબત પણ મેં ડિરેક્ટરને જણાવી. છેવટે ડાક્ટરનો હુકમ થયો અને મને ખુલ્લી હવામાં કામળી ગૂંથવાનું કહ્યું. જો ખુલ્લી હવામાં કામ કરવાની પરવાનગી ન મળત તો હું માનું છું કે મારી તબીબત વધારે બગડત. આ હુકમ મળતાં બીજી કંઈક અડચણો પડેલી પણ તેનું બ્યાન કરવાની જરૂર નથી. એટલે એમ થયું, કે મારે ખોરાક બદલ્યો તેની સાથેજ ખુલ્લી હવામાં કામ કરવાનું મળ્યું. તેથી બેવડો લાભ થયો. બ્યારે કામળી ગૂંથવાનો હુકમ થયો ત્યારે એમ મનાતું કે એકને ગૂંથતાં એક અઠવાડિયું જશે એટલે તેમાંજ મારી મુદત પૂરી થશે. પણ તેમ થવાને બદલે હું તો પહેલી કામળી ગૂંથ્યા બાદ એક જોડી બે દહાડે ગૂંથી રહેવા લાગ્યો. તેથી કામ બીજું શોધ્યું. એટલે કે ગંજીરાકને બિન બરવાનું, ટિડીટ પાકીટ સીવવાનું વિગેરે.

મેં ઘણા સત્યાગ્રહીને કહેલું કે જો તેઓ તબીબત બગાડીને જ્વલમાંથી નીકળે તો તેઓના સત્યાગ્રહમાં ફેર ગણાય. કેમકે ઘટતા ઇલાજ આપણે ધીરજથી લઇ શકીએ છીએ. વળી ચિંતા રાખીએ તોપણ તબીબત બગડે. સત્યાગ્રહીએ તો જ્વલનો મહેલ કરવો રહ્યો. આવા વિચારથી હું દિલગીર થતો કે રખેને મારે પોતાનેજ બગડેલી તબીબત નીકળવું પડે. વાંચનારે માદ રાખવું કે ધીનો હુકમ મારે સાડ થયો તે હું કબૂલ નહોતો કરી શકતો. એટલે મારી તબીબત સત્યાગ્રહમાં બગડી. પણ બીજાને તે નિયમ લાગૂ પડી શકતો નથી. દરેક કેદી બ્યારે પોતે એકલો એક જ્વલમાં હોય ત્યારે પોતાને સાડ અડચણો દૂર કરવાની માંગણી કરી શકે છે. પ્રિટોરિયામાં તેમ ન કરવા મારે ખાસ કારણ હતું. તેથીજ મારે એકલાને સાડ ધીનો હુકમ હું કબૂલ નહોતો કરી શકતો.

દરોગા સાથેનો સંબંધ.

ઉપર જણાવી ગયો કે મારો ઉપરી દરોગો કંઈક કડક વર્તણૂક

ચલાવતો. આમ લાંબુ નહિ ચાલ્યું. અને તેણે જોયું કે હું સરકારની સામે તો ખોરાક વિગેરે બાબત લડ્યા કરું છું, પણ તેના બધા હુકમ ઉઠાવું છું ત્યારે તેણે ઢબ ફેરવી. અને મને જેમ કહે તેમ કરવા દે. એટલે કે જાનરૂ, નહાવા વિગેરેની અડચણ દૂર થઈ. વળી પોતાનો હુકમ મારી ઉપર ચાલી શકે છે એમ બાગ્યેજ જણાવા દે. તે દરોગાની બદલીમાં બીજો આવ્યો તે તો બાદશાહ હતો. મને ઘટતી સગવડ આપવા તેની કાળજી રહેતી. તે કહેતો કે “ જે માણસ પોતાની કામને સારૂ લડે છે તેને હું ચાહું છું. હું પોતે લડવાવાળો છું. તને હું કેદી ગણતો નથી. ” આમ ઘણી આશાચેશની વાતો કરતો.

વળી થોડા દહાડા બાદ મને અરધો કલાક સવારે ને તેટલોજ વખત સાંજે આંટા મારવાને જોલની ફળીમાં કાઢતા. તે કસરત બ્યારે બહાર બેસીને કામ કરવાનું થયું ત્યારે પણ જરૂરી હતી. આ ધારો જે કેદીને બેસીને કામ કરવાનું હોય છે તે બધાને લાગુ પડે છે.

વળી જે બાંકડીની મને ના પાડેલી તે બાંકડી તેની મેળે વડા દરોગાએ થોડા દહાડા બાદ મોકલી હતી. દરમિયાન જનરલ સ્મટ્સ તરફથી બે ધર્મનાં પુસ્તક અને વાંચવા મળ્યાં હતાં તે ઉપરથી મેં અનુમાન કર્યું કે મારી ઉપર જે દુઃખ પડ્યું તે કંઈ તેના ફરમાનથી નહિ; પણ તેની તેમજ બીજાઓની બેદરકારીને લીધે તથા આપણને કાફરાઓમાં ગણે છે તેને લીધે. એટલું તો ચોક્કસ જણાયું, કે મારાથી કોઈની સાથે વાતચિત ન થઈ શકે એ જ મને એકલો મૂકવાનો હેતુ હતો. કેટલીક મહેનતે મને સીસાપેન તથા નોટલુકની પણ પરવાનગી મળેલી.

ડિરેક્ટરની મુલાકાત.

પ્રિટોરિયા મને પહોંચ્યાઓ તેની શરૂઆતમાં જ ખસસ પરવા-

નગી મેળવી. મિ. લિચિનસ્ટાઇન અને મળ્યા હતા. તે આવેલા માત્ર એક્સિસના કામને જાણે પણ અને કેમ છે વિગેરે સવાલો તેણે પૂછ્યા. આનો જવાબ દેવા હું નારાજ હતો. પણ તેણે દાખીને પૂછ્યું તેથી મેં કહ્યું “ હું બધું તો નથી કહેતો પણ આટલું કહું છું કે મારા ઉપર ધાતકી વર્તણૂક ચાલે છે. આમ કરી જનરલ સ્મટ્સ અને પાછો હાવાના માંગે છે પણ તે તો થવા માગે નથી. જે દુઃખ પડશે તે સહન કરવા તૈયાર છું. માફ મન થાંત છે. આ તમે જાહેરમાં ન મૂકશો. બહાર નીકળ્યા બાદ હું પોતે બધું દુનિયાને જાહેર કરીશ.”

મિ. લિચિનસ્ટાઇને આ હકીકત મિ. પોલાકને જણાવી. મિ. પોલાકથી નં જરવાયું અને તેણે બીજાઓને વાત કરી. તેમાંથી ઉવિડ પોલાકે ક્લોઈ સેલ્મોર્નને લખ્યું, ને તપાસ ચાલી. આ ઉપરથી ડિરેક્ટર અને મળવા આવ્યા. તેને મેં ઉપરના જ સ્વપ્નો જણાવ્યા. વિશેષમાં જણાવી ગયો છું તે ખામીઓ બતાવી તે ઉપર દરેક દહાડા બાદ અને સુતાનું પાટીયું ઓશિકું, તથા રાતના પહેરવાનું ખમીશ તથા નાક લૂછવાનો રમાલ મોકલ્યાં. તે મેં લીધાં આ વિષે મેં લખાણ રજૂ કર્યું છે તેમાં જણાવ્યું છે કે ઉપર પ્રમાણે બધા હિન્દીને હાજત રહે છે. ખરું જોતાં સુવા બેસવા બાબત ગોરાઓ કરતાં હિન્દી વધારે કામગી છે. તેને ઓશિકા વિના અધાવડું મુશ્કેલ છે.

એટલે ખાવાની તથા ખુશી હવામાં કામ કરવાની સગવડ ઉપર પ્રમાણે વધી. પણ નસીબ એ ડગલાં આગળ જ. પાટિયું માંકડોથી બરપુર હતું. તેથી તે તો મેં ફક્ત દિવસ ન વાપર્યું. છેવટે વડા દશેગાએ તે દુરસ્ત કરાવ્યું એટલે વાપરવું શરૂ કર્યું. દરમિયાન અને તો ભોંય ઉપર કામગી નોખી સુતાની ટેવ પડી ગઈ હતી. એટલે પાટિયાથી કંઈ ફેરફાર જણાયો નહિ. ઓશિકાની ગેરહાજરીમાં મારી ચોપડીઓનો ઉપયોગ કરતો એટલે તે મળવાથી પણ કંઈ વિશેષ તકાવત ન પડ્યો.

હાથ બેડી.

સરઆતની જે વર્તણૂક હતી તે ઉપરથી જે વિચારો મને થયા તેમાં વળી નીચેના બનાવથી ટેકો મળ્યો. ચારેક દિવસ પછી મનિસ પિલેના કેસમાં મને સાક્ષી-સમન્સ મળ્યો. તેથી મને કોરટમાં લઈ ગયા. તે વેળા હાથમાં હાથકડી પહેરાવી. વળી દરોગાએ તે ચપોચપ ચઢાવી. આ તો અજાણતાં કરેલું એમ માનું છું. વડો દરોગો બેઠ ગયો. તેની પાસેથી મેં પરવાનગી મેળવી હતી કે મારે એક ચોપડી વાંચવા સાથે લઈ જવી. તેના મનમાં હશે કે બેડીથી હું સરમાતો હોઈશ તેથી મજકુર ચોપડી તેણે મારા બંને હાથમાં પકડવાનું કહ્યું, કે જેથી બેડી દેખાય નહિ. આથી મને તો હસવુંજ આવ્યું. બેડીમાં હું પોતે માન સમજ્યો. જે ચોપડી મેં લીધી હતી તે આનાયાસેજ એ હતી કે જેનું નામ ગુજરાતમાં (“ The Kingdom of God is within you ” by Tolstoy) “ ખુદાનો દરબાર તારા અંતરમાં છે ” એ પ્રમાણે થાય. મેં મનમાં વિચાર્યું કે આ પણ મારે યોગ બન્યો છે. બહારથી હું ગમે તેવો ભીડમાં મૂકાઉં પણ જે ખુદાને મારા અંતરમાં વસવા જેવો થઈને હું રહું તો પછી મારે બંજી શી પરવા હોય ? આ પ્રમાણે મને ચલાવીને લઈ ગયા હતા. વળતાં જોઈને! ખટારો આવ્યો હતો. હું જવાનો છું એ ખબર હિન્દીઓમાં હોતી જોઈએ, તે ઉપરથી કેટલાક હિન્દી કોર્ટ આગળ ઉભા હતા. તેમાંથી મી. અંબકલાલ વાસ મનિસ પિલેના વકીલ મારફતે મળી શક્યા હતા.

એક બીજી વેળા મને કોર્ટ લઈ ગયેલા ત્યારે પણ હાથકડી પહેરાવેલી. જતાં આવતાં બંને વખતે ખટારો હતો.

સહન કરવામાં સાર છે.

ઉપર જે હકીકત હું આપી ગયો છું, તેમાંની કેટલીક નજી

ગણી શકાય પણ તે બધી વિસ્તારથી આપવાનો હેતુ એ છે કે નાની મોટી બધી બાબતોમાં સત્યાગ્રહ લાગુ પડે છે, છોટા દરેગાઓએ આપેલી શરીરની અડચણો મેં કમુલ રાખી તેનો અંત એ આવ્યો કે મારું મન શાંત રહ્યું. એટલુંજ નહિ, પણ તેજ અડચણો તે લોકોએ દૂર કરી. જે હું સામે થાત તો મારું મનોબળ વેરાઈ જત ને મારે જે મોટા કામ કરવાના હતા તે ન થઈ શકત તથા તે દરેગા મારા શત્રુ જેવા થઈને રહેત.

ખોરાકની બાબતમાં ટેક રાખવાથી ને શરૂઆતમાં દુઃખ સહન કરવાથી તે અડચણ પણ દૂર થઈ. તેમજ ઝીણી બાબતોમાં સમજી શકાય તેવું છે.

પણ મોટામાં મોટો લાભ તો એ થયો કે શરીરનું દુઃખ સહન કરવાથી મારા મનનું બળ ધણુંજ વધેલું. હું ચોક્કસી રીતે જોઈ શકું છું. હું માનું છું કે ગયા ત્રણ માસનો લાભ મને ધણોજ મળ્યો છે ને આજે હું વધારે દુઃખો સહેલથી ઉઠાવવા તૈયાર થઈ રહ્યો છું. એમ જોઈ છું કે સત્યાગ્રહને હંમેશાં ધર્મચરની સહાય છે અને સત્યાગ્રહીની કસોટી કરતાં પણ તે જગતનો કર્તા સહન થઈ શકે તેટલોજ બોળે બૂકતો જાય છે.

વાંચન.

મારા દુઃખની અથવા તો સુખની અથવા બંને કહાણી તો હવે પૂરી થઈ ગણાય. પણ ત્રણ માસમાં મને ઘણા લાભો મળ્યા તેમાં મોટા લાભોમાંનો એક લાભ વાંચવાની તક મળી તે પણ ખરેખરે મારે કબૂલ કરવું જોઈએ કે પ્રથમ ભાગમાં હું કંઈક વિચારમાં ઉતરી જતો, દુઃખથી કંટાળતો. વળી મન વાળું ને વળી વાંદરાની માફક મન તર-શીઆ મારે. આવે સમયે ધણીવાર માણસો ઘેલા જેવા થઈ જાય

છે. મારા પુસ્તકોએ મારો બચાવ બારે કર્યો. હિંદી બાઇબોના સમા-
ગમની ખોટ બહુ ભાગે પુસ્તકોએ પૂરી પાડી. મને હંમેશાં લગભગ
ત્રણ કલાક વાંચવાના મળતા. સવારનો એક કલાક મળતો ત્યારે હું
ખાતો નહિ. એટલે તે બચે. સાંજના પણ તેમજ અને બપોરના ખાતા
ખાતા વાંચવાનું બનતું. સાંજના તો વળી થાક્યો ન હોઈ ત્યારે બત્તી
થયા પછી પણ વાંચતો. શનિવારે તથા રવિવારે તો પુષ્કળ વખત રહે
આ દરમ્યાન લગભગ ત્રીસ ઉપરાંત પુસ્તકો વાંચ્યાં ને કેટલાંક વિ-
ચાર્યાં. તેમાં અંગ્રેજી પુસ્તકો, હિંદી, ગૂજરાતી, સંસ્કૃત અને તાલીમ
એમ હતાં. અંગ્રેજી પુસ્તકોમાં બાઈબલ જેવાં ટોલ્સ્ટોયનાં, એમર્સનના
તથા કાર્લમાક્સના ગણું છું. પહેલાં બે ધર્મ સંબંધી હતાં. આની
સાથે બાઈબલ પણ મેં જોલમાંથી લીધું હતું. ટોલ્સ્ટોયનાં લખાણ
ગમે તે ધર્મ માનનારો માણસ વાંચીને લાભ લઈ શકે એવાં સરસ
અને સરળ છે. વળી તે માણસ જેમ કહે છે તેમ કરનાર છે, એટલે
તેના લખાણ ઉપર સાધારણ રીતે વખારે બરોસો રહી શકે છે.

ફ્રેંચ વિચલવ.

કર્લાઈલનું ફ્રેંચ બળવા ઉપરનું લખાણ છે. તે અસરકારક છે.
તે ઉપરથી મને થઈ આવ્યું કે હિંદુસ્તાનની દુરદશા મટાડવાનો ઉ-
પાય આપણને ગોરી પ્રજા તરફથી મળવાનો નથી. મારી માન્યતા છે
કે ફ્રેંચ પ્રજાએ બળવાથી ખાસ લાભ મેળવ્યો નથી. આમ માઝી-
નીનો પણ વિચાર હતો. આમાં ઘણા મતભેદ છે. તેનો વિચાર આ
જગ્યાએ થાય તેમ નથી. તે ઇતિહાસમાં પણ કેટલાક સત્યાગ્રહીના
કામલા જોવામાં આવ્યા.

ગૂજરાતી, હિંદી અને સંસ્કૃત એ પુસ્તકોમાં સ્મીજીના તરફથી
મેકલાએલા વેદ-શબ્દ-સંગ્રહ, ભદ્ર કેશવરામ તરફથી મળેલાં ઉપનિષદ,
મિ. મોતીરામ તરફથી મળેલ મનુસ્મૃતિ, ફીનીક્સમાં છપાયેલા રામા-

ચલુસાર પાતંજલ-યોગ-દર્શન, નથુરામની બનાવેલી આદિનક પ્રકાશ તથા પ્રોફેસર પરમાનંદે આપેલી સંધ્યાની શુટિકા, ગીતાજી તથા મરહુમ કવિશ્રી રાયચંદના લખાણ આ પ્રમાણે વાંચવામાં આવ્યાં. આ બધામાંથી મને ઘણું વિચારવાનું મળ્યું. ઉપનિષદથી મને અત્યંત શાંતિ રહેલી. તેમાં એક વાક્ય મને ચોંટી રહ્યું છે તેનો સાર એ છે કે જે કંઈ તું કરે તે આત્માના કલ્યાણને ખાતર કરજે. એ શબ્દોમાં લખા-એલું છે. તે બહુ રસિક છે. તેમાં બીજું ઘણુંએ વિચારવા જેવું છે.

પણ સર્વથી વધારે સંતોષ કવિશ્રી રાયચંદનાં લખાણમાંથી મળ્યો. તેમના લખાણ મારા વિચાર પ્રમાણે તો સર્વને મન્ય થઈ પડે તેવાં છે. તેમની રહેણી ટાલ્સટોયની જેમ ઉંચા પ્રકારની હતી આમાંથી તથા સંધ્યાના પુસ્તકમાંથી કેટલોક ભાગ મેં મોઢે કરેલો. તેનું રટન બ્યારે બ્યારે રાતના બજાં ત્યારે કરતો અને સવારના અર્ધા કલાક હમેશાં તેજ વિચારમાં ગાળતો. મોઢે કરેલું ઘણું બોલી જતો અને આથી મન રાતદહાડે આનંદમાં રહેતું. કોઈ વેળા નિરાશા આવે તો વળી વાંચેલાનો વિચાર થાય કે તુરત હસતો થઈ જઈ, તથા ઇશ્વરનો ઉપકાર મળું. આ વિષે પણ ઘણા વિચારો વાંચનાર આગળ મૂકવા જેવા છે છતાં તેમ કરવાનો આ પ્રસંગ નથી. માત્ર એટલું જ કે આ જમાનામાં સારાં પુસ્તકો તે સત્સંગની ખામી કંઈક પૂરી પાડે છે એટલે સહુ હિંદી જે જોલમાં સુખ ભોગવવા માગે તેણે વાંચવાની ટેવ પાડવી.

તામીલનો અભ્યાસ.

તામીલ શ્રોકોએ જે ક્યું છે તે બીજા હિંદીએ આ લડતમાં નથી ક્યું. એટલે બીજા કારણસર નહિ તો માત્ર મનમાં અને મનથી તેઓનો ખરો ઉપકાર માનવાને ખાતરજ મારે ધ્યાનપૂર્વક તામીલ વાંચવું જોઈએ એમ વિચાર આવ્યો. તેથી પાછળનો એક મહિનો

મુખ્ય ભાગે તામીલનો અભ્યાસ કરવામાંજ ગાળ્યો. તામીલ જેમ જેમ વધારે બણતો જાઉં છું તેમ તેમ તે ભાષાની ખુશીઓ જોતો આવું છું. તે ધણી સરસ અને મધુર ભાષા છે તથા તેની રચના ઉપરથી જણાય છે કે તામીલ લોકોમાં ધણા હુશિયાર, વિચારવાન અને શાણા પુરૂષો થયા છે અને થાય છે. વળી જો હિંદુસ્તાન એક થવાનું છે તો કેટલાક મદ્રાસ બહારના હિંદીઓએ પણ તામીલ જાણવું જોઈએ.

અંત.

આ અનુભવ વાંચી કેાઇ વાંચનાર જેણે દેશદાઝ જાણી નથી તે જાણે, જાણીને સત્યાગ્રહી બને, તે જેણે જાણી છે તે દૃઢ થાય એમ ઇચ્છું છું. જેણે પોતાનો ધર્મ જાણ્યો નથી તે ખરી દેશદાઝ નહિ જાણે એમ હું વધારે માનતો જાઉં છું.

બાકીમાં તો:—

અલખ નામ ધુનિ લગી ગગનમેં,
મગન બયા મન્દિરમેં રાજ;
આસન મારી સુરત દૃઢ ધારી,
દિયા અગમ ધર દેરાજ.

વળી—

કરના ફકીરી કયા દિલગીરી
સદા મગન મન રહેનાજ.

દુનિયામાં રહીને ફકીરી રાખી શકાય છે છેવટે—ખુદા ઇશ્વર—કેમ જણાય? તો કહે છે કે:—

હસતાં રમતાં પ્રગટ કરી દેખુંરે
માર જીવ્યું સફળ તવ લેખુંરે,
એતું સ્વપ્ને જો દર્શન પામેરે
તેતું મન ન ચઢે બીજે ભાગેરે.

સમાપ્ત.

રાષ્ટ્રીય સાહિત્યમાળા.

સત્યાગ્રહ:—

મજુકો ૨ જો.

મહાત્મા ગાંધીજીના સત્યાગ્રહ વિષેના લેખો, હન્ટર કમિટી સમક્ષ તેમજ આપેલી સત્યાગ્રહ તત્ત્વ નિરૂપક જીવનનીનો સ્વયં ધાર્મિક સંવાદ તથા ઇન્ડિયન ઓપીનીયનમાં પ્રસિદ્ધ થયેલ મહાત્માજીનો દક્ષીણ આફ્રિકાની “સત્યાગ્રહની છેલ્લી લડતનો અનુભવ”

ઇત્યાદિ લેખોનો સંગ્રહ

વિદ્યાર્થી આલમને:— મજુકો ૩ જો.

મહાત્મા ગાંધીજીનાં વિદ્યાર્થી સમક્ષનાં લાપલેટા તથા લેખોનો સંગ્રહ.

પ્રકાશક

રાષ્ટ્રીયસાહિત્ય પ્રચારક મંડળ.

દોલતખાના, ૪૧૦૫, અમદાવાદ.

Published by T. S. Trivedi, Manager,
Rashtriya Sahitya Pracharak Mandal
at 4105, Dolatkhana. Ahmedabad.

